

**EVDƏ QAL,
SAĞLAM QAL**

Prezident İlham Əliyev Vladimir Putinə telefonla zəng edib



Bax 3

Azərbaycan-Türkiyə müttəfiqliyi regionda sülhə, sabitliyə və inkişafa xidmət edir



Bax 7



İlham Əliyev

"SƏS" qəzeti mənim üçün ən aziz qəzətdir

SƏS

QOY ƏDALƏT ZƏFƏR ÇALSIN!



Qəzet 1991-ci il yanvarın 11-dən çıxır

№ 138 (6102) 14 avqust 2020-ci il. Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.

"Bu gün dünyada Türkiyə və Azərbaycan qədər bir-birinə bağlı olan ölkələr yoxdur"



Bax 2

Siyavuş Novruzov: "Xalqı aşağılayan radikallar erməni çörəyi yeyirlər"

"Cəmil Həsəninin məntiqi ilə yanaşsaq, guya başqa xalqlar bizdən həm savadlıdır, həm də ağıllı?! Elə Milli Şuranın onlayn toplantısından olan məlum videogörüntünün ictimailəşməsi yaxşı oldu. Çünki cəmiyyətimiz bu adamların hansı səviyyəyə malik olması və xalqa münasibətini aşkar gördü". SİA-nın verdiyi məlumata görə, bunu açıqlamasında YAP İcra katibinin müavini, Milli Məclisin deputatı Siyavuş Novruzov deyib. O bildirib ki, insanlarımızdan mandat, səs istəyən birinin bizim xalq haqqında bu cür düşüncəyə sahib olması...

Bax 4



Hulusi Akar: "Sonadək Azərbaycanın yanındaıq"

"Xocalıda bütün dünyanın gözü qarşısında soyqırımı törədən, Dağlıq Qarabağı işğal edən Ermənistanla qarşı bütün imkanlarımızla Azərbaycanın yanındaıq".

Bu sözləri Bakıda rəsmi səfərdə olan Türkiyənin Müdafiə naziri Hulusi Akar deyib. Azərbaycanın Müdafiə naziri Zakir Həsənovla birgə "TurAz Qartalı" hərbi...

Bax 4



Prezident İlham Əliyev Türkiyənin Milli Müdafiə nazirinin başçılıq etdiyi nümayəndə heyətini qəbul edib

Səfir Eldar Həsənov şübhəli şəxs kimi tutuldu

Məlumat verildiyi kimi, Azərbaycan Respublikası Xarici İşlər Nazirliyinin bəzi vəzifəli şəxslərinin öz səlahiyyətlərindən sui-istifadə edib dövlətin qanunla qorunan mənafehlərinə mühüm zərər vuran əməllərə yol vermələri ilə bağlı Dövlət Təhlükəsizliyi Xidmətində başlanmış cinayət işi üzrə Xarici İşlər Nazirliyinin işlər idarəsinin...


Bax 7



Ermənistanın Bolqarıstandakı səfirliyinin yalanları ifşa olundu!

Azərbaycanın Bolqarıstandakı səfirliyi işğalçı ölkənin Sofiyadakı səfirliyinin yanlış informasiyalara söykənən məlumatına ciddi arqumentlərlə cavab verib. Azərbaycanın Bolqarıstandakı Səfirliyindən Trend-ə verilən xəbərə görə, Ermənistanın Bolqarıstandakı səfirliyi yaydığı məlumatda Ermənistan-Azərbaycan...

Bax 7



PSJ Çempionlar Liqasının yarımfinalında!

Futbol üzrə UEFA Çempionlar Liqasının 1/4 final mərhələsinə start verilib. Belə ki, ilk oyun günündə bir matç keçirilib. Lissabonun "Estadio da Luş" stadionunda "Atalanta" və PSJ üz-üzə gəlib. Matçın 27-ci dəqiqəsində hesabı açan İtaliya klubu qələbəyə yaxın olsa da, Paris təmsilçisi görüşün sonlarında - 90 və 90+3-cü dəqiqədə vurduğu qollarla qalib gələrək yarımfinala çıxıb. Tomas...

Bax 16



Bəhrüz Quliyev: "ATƏT MQ buraxılmək, onun fəaliyyətinin yenidən təşkilinə baxılmalıdır"



Bax 6

"Qarabağ" yatağına qayıtdığımız kimi, Qarabağ torpağına da qayıdacağıq



Bax 6

Paşinyan: "Biz buna məcburuq"



Bax 10

“Bu gün dünyada Türkiyə və Azərbaycan qədər bir-birinə bağlı olan ölkələr yoxdur”

Prezident İlham Əliyev Türkiyənin Milli Müdafiə nazirinin başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev avqustun 13-də ölkəmizdə səfərdə olan Türkiyə Respublikasının Milli Müdafiə naziri Hulusi Akarı, Türkiyə Silahlı Qüvvələrinin Baş Qərargah rəisi, ordu generalı Yaşar Güleri, Türkiyə Respublikasının Quru Qoşunları komandanı, ordu generalı Ümit Dündarı, Türkiyə Respublikasının Hərbi Hava Qüvvələri komandanı, ordu generalı Hasan Küçükakyüzü, Türkiyə Respublikasının Hərbi Dəniz Qüvvələri komandanı, donanma admiralı Adnan Özbali və hərbi nümayəndə heyətinin digər üzvlərini qəbul edib.

AZƏRTAC xəbər verir ki, görüşdə Türkiyə Respublikasının Azərbaycan Respublikasındakı səfiri Erkan Özoral da iştirak edib. Qonaqları salamlayan Prezident İlham Əliyev qeyd edib ki, bu gün dünyada Türkiyə və Azərbaycan qədər bir-birinə yaxın və bağlı olan ölkələr yoxdur:

- Hörmətli cənab nazir, hörmətli qonaqlar.

Mən sizi Azərbaycanda səmimiyyətlə salamlayıram, Azərbaycana xoş gəlmisiniz. Bu gün Türkiyə-Azərbaycan birgə hərbi təlimlərinin son günüdür. Hərbi təlimlərin birinci mərhələsi başa çatır. Bu, çox əlamətdar hadisədir, bizim birliyimizi, qardaşlığımızı bir daha göstərir. Bir neçə gün ərzində ölkəmizin müxtəlif şəhərlərində təlimlər keçirilir. Həm hərbi əməkdaşlıq baxımından bu təlimlərin çox böyük önemi var, eyni zamanda, insanlar arasındakı əlaqələrin, xalqlar arasındakı qardaşlığın gücləndirilməsi üçün təlimlərin çox böyük əhəmiyyəti və faydası var. Bu, bir ənənədir. Bildiyiniz kimi, hər il həm Azərbaycanda, həm də Türkiyədə 10-dan çox birgə təlimlər keçirilir. Ona görə bu təlimlərin keçirilməsi adi haldır. Burada hansısa bir fəvqəladə hal axtarmaq lüzumsuzdur. Biz də müşahidə edirik ki, bu təlimlər bəzi ölkələrdə rahatlıq doğurur. Ancaq buna heç bir əsas yoxdur. Bu, Türkiyə-Azərbaycan birliyinin, qardaşlığının növbəti təzahürüdür.

Bizim bütün sahələrdə olduğu kimi, hərbi və hərbi-texniki sahədə də işbirliyimiz, əməkdaşlığımız sürətlə inkişaf edir. Sırr deyil ki, Türkiyənin hazırda çox güclü hərbi sənaye potensialı vardır və biz də bu potensialdan faydalanırıq. Biz çox sevinirik ki, Türkiyə bu gün ən müasir silahlar, hərbi texnika istehsal edir. Biz əlbəttə ki, bu günə qədər olduğu kimi, bundan sonra da bu imkanlardan faydalanmaq istəyirik. Əminəm ki, yaxın zamanlarda Türkiyə bütün başqa sahələrdə olduğu kimi, hərbi-texniki əməkdaşlıq sahəsində də bizim üçün bir nömrəli tərəfdaş olacaqdır. Bildiyiniz kimi, həm siyasi,



həm iqtisadi, həm də başqa sahələrdə bizim əlaqələrimiz bütün ölkələr üçün nümunədir. Siz bilirsiniz, mən dəfələrlə demişəm ki, bu gün dünyada Türkiyə və Azərbaycan qədər bir-birinə yaxın və bağlı olan ölkələr yoxdur. Bu, həqiqətdir. Bu, həm tarixi və etnik köklərə əsaslanan həqiqətdir, eyni zamanda, biz - iki qardaş ölkə öz siyasətimizlə bu birliyi daha da möhkəmləndirdik.

Bir ay bundan öncə Ermənistan silahlı qüvvələrinin Azərbaycana qarşı növbəti hərbi hücumu nəticəsində hərbiçilərin və mülki şəxsin həlak olması bir daha göstərir ki, Ermənistanın Azərbaycana qarşı təcavüzkar siyasəti davam edir. Bizi ilk və birmənalı şəkildə dəstəkləyən ölkə Türkiyə olmuşdur. Öziz qardaşım, hörmətli Cümhurbaşkanı Rəcəb Tayyib Ərdoğan, hörmətli cənab nazir, siz, Xarici İşlər naziri, digər vəzifəli şəxslər bir neçə dəfə çox kəskin və ciddi açıqlamalar vermişiniz ki, Türkiyə hər zaman Azərbaycanın yanında-

dir və hər zaman Azərbaycanla bir yerdə olacaqdır. Bu, bizi daha da ruhlandırır və yenə də bizim bir-birimizə nə qədər yaxın olduğumuzu göstərir.

Bu təlimlərin uğurla keçməsi, əlbəttə, hesab edərim ki, çox önəmli hadisədir. Bu təlimlər gələcəkdə də davam edəcək. Hesab edərim ki, bu təlimlərin intensivliyi bundan sonra daha da artacaq, təbii ki, buna ehtiyac var. Əminəm, bizim qardaşlarımız - Türkiyə Silahlı Qüvvələrinin şəxsi heyəti bu günlər ərzində Azərbaycanda olarkən özləri də gördülər ki, onlar burada öz Vətənidədir. Əminəm ki, onlar Türkiyəyə döndükdən sonra da o xatirələri öz qəlblərində saxlayacaqlar. Bir daha xoş gəlmisiniz.

X X X

Türkiyənin Milli Müdafiə naziri Hulusi Akarı:

- Hörmətli cənab Prezidentim, sağ olun, çox təşəkkür edərim. Vaxt ayıraraq bizi qəbul etdiyiniz üçün Sizə bir daha ehtiramımızı və

təşəkkürümüzü bildirirəm. Eyni zamanda, cənab Prezidentimizin Zati-alinizə salamlarını və xoş arzularını çatdırmaq istəyirəm.

Bizim də, cənab Prezidentimizin də Sizi ailəlikcə tezliklə Türkiyədə gözlədiyimizi bildirmək istəyirəm. Həqiqətən biz bir millət, iki dövlətlik və bunu ən kiçik fərdə qədər hər kəs bilir. Xüsusilə, Türkiyədə 83 milyonluq xalqımızın nəbzi Azərbaycan ilə döyünür.

Tovuzdakı son hücumu ilk gündən etibarən cənab Prezidentimiz başda olmaqla bütün 83 milyonluq xalqımız nifrətlə qınayır. Bu təxribatların böyük hücum və beynəlxalq hüquqa zidd olduğunu, Xocalı qətliamından, Dağlıq Qarabağın işğalından etibarən cinayətkar hərəkətlərin davamı olduğunu görürük. Buna qarşı bizim mövqeyimizi bilirsiniz. Azərbaycan bizim qardaşımızdır, bir ananın iki ayrı övladıdır. Burada biz özümüzü həqiqətən Vətənimizdə hiss edirik.

Bütün bunlar sadəcə sözdə

etməyə davam edəcəyik.

Təbii ki, bu təlimlər çox önəmlidir. Təlimlər nəzəriyyənin əmələ gətirdiyi laboratoriya kimidir. Bu gün də bunun nümunəsini gördük. Böyük bir sevgi, böyük bir şövq, yüksək əhval-ruhiyyə gördük. Həmçinin gözləri yanırırdı, birliklə yanaşı, bir işi bacarmağın sevincini yaşayırdılar.

Beləliklə, biz əməkdaşlığımızın davamını, bu təlimlərin bu gün başa çatmasını deyil, sadəcə bir mərhələsini gördük. Hərbi təlimlər, hərbi təhsil davamlı prosesdir. Buna görə də bu istiqamətdə fəaliyyətlər davam edir.

Bu səbəbdən cənab Prezidentimiz başda olmaqla Türkiyə Cümhuriyyəti dövləti və bizim 83 milyonluq xalqımız buradakı fəaliyyətləri həqiqətən böyük sevgi və şövq ilə yaxından izləyir. Atatürkün də dediği kimi, Azərbaycanın sevinci sevincimiz, kədəri kədərimizdir. Həqiqətən bu, bir millət olmağımızın təbii nəticəsidir.

qalmamalı, əməldə də həyata keçirilməlidir. Türkiyə Silahlı Qüvvələri ilə Azərbaycan Silahlı Qüvvələri arasında əməkdaşlıq bu gün deyil, hər zaman mövcud olub. 1991-ci ildə Azərbaycanın müstəqilliyini ilk tanıyan ölkə olaraq Türkiyə Cümhuriyyəti ilə münasibətlər inkişaf etdirilərkən ordularımız arasındakı əlaqələr də, məlum olduğu kimi, inkişaf etməyə başladı. Belə ki, bizim hərbi çərçivə müqavilələrimiz, hərbi təhsil sahəsində əməkdaşlığa dair razılaşmalarımız, müdafiə sənayesi sahəsində əməkdaşlığımız var. Bütövlükdə bunların məntiqi nəticəsi olaraq, 2010-cu ildə imzalanan strateji əməkdaşlıq sazişimiz var. Beləliklə, bu müqavilələr çərçivəsində bizim buraya gəlməyimiz, gəlməyimiz, birlikdə olmağımız, yeməyimiz-içməyimiz, təlimlərdə bərabər olmağımız son dərəcə təbii bir fəaliyyətdir. Biz ölkələrimizin suverenliyi, müstəqilliyi və təhlükəsizliyi üçün lazım olan nə varsa bu günə qədər etdik və bundan sonra da

Burada Baş Qərargah rəisimiz, Quru Qoşunları, Hərbi Hava Qüvvələri komandanlarımızla birlikdə həqiqətən bunu çox mühüm tapşırıq, mühüm iş olaraq görürük.

Buradakı dostlarımıza da dedik, Azərbaycan tək deyil. Bunu hər kəs bilsin. Biz bərabərlik, birlik, bir millətlik. Biz sülhün, sabitliyin tərəfdarıyıq. Təkcə ölkələrimizin təhlükəsizliyi, əmin-amanlığı mənasında deyil, bütün Qafqazın, bütün bölgənin sülh və əmin-amanlıq içərisində olmasının tərəfdarıyıq. Digər tərəfdən, haqqımızın, hüququmuzun, mənafələrimizin də tapdalanmasına imkan verməyəcəyimizi, bunların qorunması üçün lazım olan nə varsa edəcəyimizi həmin bilməsini istəyirik. Bizi qəbul etdiyiniz üçün bir daha təşəkkür edirik. Sağ olun, var olun.

Prezident İlham Əliyev: Çox sağ olun. Çox təşəkkür edərim. Xahiş edərim ki, mənim də səmimi salamlarımı əziz qardaşım Prezident Rəcəb Tayyib Ərdoğanla çatdırasınız.

Prezident İlham Əliyevin təsdiqlədiyi yeni Qanun aktiv məşğulluq proqramlarının və işsizlikdən sığorta ödənişlərinin əhatəsini genişləndirəcək

Prezident İlham Əliyevin təsdiqlədiyi "İşsizlikdən sığorta fondunun 2020-ci il büdcəsi haqqında" Azərbaycan Respublikasının Qanununda dəyişiklik edilməsi barədə" Qanun aktiv məşğulluq proqramlarının və işsizlikdən sığorta ödənişinin əhatə dairəsinin genişləndirilməsinə, işçi qüvvəsinin rəqabət qabiliyyətinin artırılmasına xidmət edir. Bu məqsədlə Fondun bu ilki büdcəsindən müvafiq istiqamətlər üzrə xərclərin artırılması nəzərdə tutulur.

Əmək və Əhəlinin Sosial Müdafiəsi Nazirliyinin İctimaiyyətlə Əlaqələr və Kommunikasiya Şöbəsinə AZƏRTAC-a bildirdilər ki, işsiz şəxslərin sosial müdafiəsində mühüm dəstək kimi işsizlikdən sığorta ödənişlərinin əhatə dairəsinin genişləndirilməsi, işsizlikdən sığorta ödənişi alanların sayının cari il üçün artıq 20 minə çatdırılması nəzərdə tutulur.

"İşsizlikdən sığorta fondunun 2020-ci il büdcəsi haqqında" Qanunda dəyişiklik edilməsi barədə yeni Qanun bu məqsədlə Fondun cari il üzrə ayrılması nəzərdə tutulan vəsaitin 5 milyon manat artırılaraq 10 milyon manata çatdırılmasını nəzərdə tutur. İşsiz və işaxtaran vətəndaşların məşğulluq imkanlarının artırılması ilə bərabər, onların kiçik sahibkarlığa çıxışına şərait yaradılmasında özünüməşğulluq proqramı mühüm rol oynayır.

Proqram 2017-ci ilə nisbətən 2018-ci ildə 6,5 dəfə çox olmaqla 7267 nəfəri, 2019-cu ildə isə əvvəlki ilə müqayisədə 42,45 faiz çox olmaqla 10352 nəfəri əhatə edib. Proqrama cəlb olunanların hər biri mal və materiallar formasında aktivlərlə təmin edilməklə, öz kiçik ailə təsərrüfatlarını yaradıblar.

2020-ci ildə isə ötən ilə nisbətən daha çox - 12 min nəfərin proqrama cəlb olunaraq kiçik ailə müəssisələrinin yaradılması nəzərdə tutulub. Beləliklə, proqramın genişləndirilməsi üçün cari ildə Fondun bu istiqamət üzrə ayrılacaq vəsait yeni Qanunla 15 milyon manat artırılaraq 78 milyon 735 min 400 manata çatdırılıb.

Məşğulluqda önəmli rola malik olan ödənişli ictimai işlər çərçivəsində sosial işçilərin sayının təqribən iki dəfə artırılması da planlaşdırılıb. Təsdiq edilən yeni Qanun bununla bağlı olaraq Fondun ayrımalarının 1 milyon manat artırılaraq 3 milyon manata çatdırılmasını nəzərdə tutur.

Fondun işsiz şəxslərin peşə hazırlığı üzrə cari il üçün xərclərinin 2 milyon manat artırılaraq 7 milyon manata çatdırılması da yeni Qanunda əksini tapır. Bu isə işsiz şəxslərin əmək bazarına çıxışına şərait yaradılması üçün əmək bazarında rəqabətə davamlı peşələrə yiyələnməsi imkanlarının artmasına yönəlib. Həmçinin işçi qüvvəsinin rəqabət qabiliyyətinin artırılması istiqamətində yeni addım kimi, beynəlxalq sertifikatlı (ISO) mütəxəssis hazırlığının təşkili işlərinə başlanılması da planlaşdırılıb.



Prezident İlham Əliyev Vladimir Putinə telefonla zəng edib

Avqustun 12-də Azərbaycan Respublikasının Prezidenti İlham Əliyev Rusiya Federasiyasının Prezidenti Vladimir Putinə telefonla zəng edib. SİA-nın rəsmi mənbələrə istinadən verdiyi məlumata görə, Prezident İlham Əliyev Prezident Vladimir Putinə iyulun 12-16-da Ermənistan-Azərbaycan dövlət sərhədinin Tovuz rayonu istiqamətində Ermənistanın törətdiyi təxribat barədə məlumat verib.

Dövlətimizin başçısı Ermənistanın növbəti təcavüz aktı nəticəsində Azərbaycan Respublikası Silahlı Qüvvələrinin hərbi qulluqçularının və bir nəfər mülki şəxsimizin həlak olduğunu vurğulayıb. Prezident İlham Əliyev Ermənistan silahlı qüvvələrinin sərhəd boyunca kəndləri və yaşayış məntəqələrini artilleriya atəşinə tutması nəticəsində bir çox evlərin dağıldığını və yarasız hala düşdüyünü bildirib. Prezident İlham Əliyev Ermənistanın bu hərbi hücumunun əsas məqsədinin üçüncü tərəfləri Ermənistan-Azərbaycan münasibətinə cəlb etmək olduğunu qeyd edib.

Dövlətimizin başçısı Ermənistan-Azərbaycan sərhədində baş vermiş toqquşmalar başa çatandan sonra, iyulun 17-dən bu günə kimi Rusiyadan Ermənistan hərbi təyinatlı yüklərin daşınmasının intensiv xarakter almasının Azərbaycan ictimaiyyətində narahatlıq və ciddi suallar doğurduğunu Rusiya Prezidentinin diqqətinə çatdırıb.

Prezident İlham Əliyev Ermənistan-Azərbaycan sərhədində baş vermiş hərbi toqquşmadan dərhal sonra Rusiyadan Qazaxıstan, Türkmənistan və İran İslam Respublikasının hava məkanından istifadə edərək bu günə qədər Ermənistan daşınan hərbi təyinatlı yüklərin həcminin 400 tondan artıq olduğunu bildirib və telefon zənginin əsas məqsədinin bu məsələnin aydınlaşdırılması olduğunu vurğulayıb. Telefon söhbəti zamanı ölkələrimiz arasında ikitərəfli əməkdaşlığın gündəliyinə aid məsələlər müzakirə edilib və Azərbaycan-Rusiya tərəfdaşlığının bütün sahələrdə daha da möhkəmləndirilməsinə dair qarşılıqlı niyyət ifadə olunub. Prezident İlham Əliyev Vladimir Putinə Rusiyada COVID-19-a qarşı peyvəndin qeydiyyata alınması ilə bağlı təbrik edib.

Ərdoğanla Merkel arasında telefon danışığı olub

Türkiyə Prezidenti Rəcəb Tayyib Ərdoğanla Almaniya kansleri Angela Merkel arasında telefon danışığı baş tutub. SİA-nın məlumatına görə, danışıqlar zamanı tərəflər Şərqi Aralıq dənizi regionunda hazırkı vəziyyət başda olmaqla digər regional məsələləri müzakirə ediblər.

R. T. Ərdoğan Türkiyənin Şərqi Aralıq dənizindəki məsələlərin beynəlxalq hüquq çərçivəsində və dialoq əsasında həll olunmasını tərəfdarı olduğunu bildirib. Bundan başqa, tərəflər Türkiyə-Almaniya münasibətlərini də müzakirə ediblər. Qeyd edək ki, ötən gün Fransa Prezidenti Emmanuel Makron Türkiyənin Şərqi Aralıq dənizində neft axtarışlarını dayandırmasının məqsədəuyğun olduğunu deyib. O, həmçinin Fransanın bölgədə hərbi mövcudluğunu artıraçağını ifadə edib.



ABŞ-ın Kaliforniya ştatının Monterey şəhərində dərc olunan "Monterey Herald" mətbu orqanında Azərbaycan Respublikasının ABŞ-dakı səfiri Elin Süleymanovun "Qonaq şərh: Nifrət zəminində cinayətlərə yer yoxdur" adlı məqaləsi dərc edilib. Monterey və Lənkəran şəhərləri qarşılaşmış şəhərlərdir. SİA Azərbaycanın ABŞ-dakı Səfirliyinə istinadən xəbər verir ki, məqalədə 2020-ci ilin 21 iyul tarixində Los-Anceles şəhərində Azərbaycan Respublikasının Baş Konsulluğunun qarşısında keçirilən etiraz aksiyası zamanı azərbaycanlılara qarşı etnik zorakılığın törədilməsinin Kaliforniya ştatının müsbət imicinə xələf gətirməsindən bəhs olunur.

Kaliforniya ştatının asayişinə kölgə salan bu hadisə zamanı 3 minə yaxın erməninin əzsaylı azərbaycanlı qrupa qarşı hücumu keçməsi, nəticədə yaralananların və xəstəxanaya yerləşdirilənlərin olması qeyd edilir. Yaralananlar arasında Los-Anceles polisinin nümayəndəsinin də olması bildirilir. Hazırda Los-Anceles polisinin hadisəyə bağlı nifrət zəminində cinayət araşdırmasına

Azərbaycanın ABŞ-dakı səfiri: "Nifrət zəminində cinayətlərə yer yoxdur"



başlaması, Ermənistan və Azərbaycanı ABŞ səfirliklərinin, Amerika Yəhudi Komitəsi də daxil olmaqla bir sıra aparıcı yəhudi təşkilatlarının bu zorakılığı pisləyən bəyanatlar verməsi qeyd olunur.

Səfir bu etiraz aksiyalarına Ermənistanın iyul ayında Azərbaycanla sərhəddə hücumu keçməsinin səbəb olduğunu bildirərək, təxribat nəticəsində 12 nəfərin həyatını itirdiyini, Avropanın enerji təhlükəsizliyi üçün xüsusi əhəmiyyəti olan enerji infrastruktur layihələrinə təhlükə yaranmasından bəhs edir.

O bildirir ki, son qarşıdurma 30 ilə yaxındır ki, həllini tapmayan Ermənistan-Azərbaycan münasibətinin geniş Avrasiya regionunda sülhə və təhlükəsizliyə böyük təhlükə olduğunu bir daha xatırladı. Fransa, Rusiya və ABŞ-ın həmsədrliyi ilə həyata keçirilən vasitəçilik səylərinə baxmayaraq, Azərbaycanın 20 faiz ərazisi BMT Təhlükəsizlik Şurasının 4 qətnaməsinə zidd olaraq, hələ də Ermənistanın işğalı altında qalmaqdadır.

Bir müddət Los-Ancelesdə Azərbaycanın ilk baş konsulu kimi xidmət göstərdiyini qeyd edən E. Süleymanov bu zorakılıq hadisəsini izləməyin xüsusilə ağırlı olduğunu və Kaliforniyanın müxtəliflik və qonaqpərvər ruhuna zidd olduğunu bildirir. O, bu ştatda yerləşən Monterey şəhərinin qarşılaşmış Lənkəran şəhəri ilə sıx əməkdaşlığının olduğunu vurğulayıb və Kaliforniyada çoxsaylı dostların hər zaman açıq düşüncəli olduğunu diq-

qətə çatdırır. Məhz bu səbəbdən etnik zorakılıq aksiyalarının baş verməsi və Los-Anceles polis departamentinin azərbaycanlı etirazçıları müdafiə edə bilməməsi gözənlənməz olub. Erməni amerikalıların bu nifrət zəminində cinayətlərə qarşı olduğuna ümid edən səfir onları da yəhudi amerikalı qruplara qoşularaq, azərbaycanlılara qarşı zorakılıq və təhdidləri pisləməyə çağırıb.

Kaliforniyada baş verən cinayətin Ermənistan və xaricdə yaşayan erməni icmasının uzunmüddətli ekstremist ideoloji təsirlər, siyasi zorakılıq və nasistlərlə əməkdaşlıq fonunda baş verdiyini qeyd edən səfir hələ 1980-ci illərdə türk diplomatlarının Los-Ancelesdə erməni terrorçuları tərəfindən qətlə yetirilməsini və Avropadakı bir sıra Azərbaycan səfirliklərinin hücumu məruz qalmasını xatırladı. Qonşularla mütəmadi münasibətlər və Azərbaycan torpaqlarının işğal altında saxlanmaq bu ölkənin öz gələcəyini təhlükə

ke altına qoyduğu kimi, erməni radikal siyasi qrupların fəaliyyəti də erməni əsilli amerikalılara ziyan vurur, Ermənistan isə nə sülh, nə də rifah vəd edir.

E. Süleymanov son aylarda ABŞ-da irqi ayrıseçkilik və bərabərliklə bağlı mövzuların ABŞ cəmiyyətinin diqqət mərkəzində olmasını, gərgin müzakirə və fikir ayrılığına səbəb olduğunu qeyd edərək, antisemitizm, islamofobiya və bütün bu kimi yanaşmaların insanlar üçün mənfi nəticələrə gətirib çıxardığını qeyd edir. Aydın ki, nifrət zəminində olan cinayətlər yalnız konkret qurbanlara deyil, bütün cəmiyyətə təsir göstərir. Məhz buna görə də bütün kaliforniyalılar, o cümlədən azərbaycanlı və erməni icmalarının bu məsələyə münasibət bildirməsi və öz seçilmiş nümayəndələrini nifrət zəminində cinayətləri rədd etmək və gələcəkdə bu kimi halların qarşısını almaq üçün ədalətli şəkildə cəzalandırılmasına çağırması vacibdir. Məqalənin tam mətni ilə <https://www.montereyherald.com/2020/08/12/guest-commentary-hate-crimes-have-no-place/sahifesi-den-tanish-olmaq-mumkundur>.

Azərbaycan diasporu dövlətin, xalqın yanındadır

Diaspor quruculuğu sahəsində dövlətimizin apardığı ardıcıl siyasət, ölkə başçısının tapşırıqlarına uyğun olaraq tətbiq edilən yeni proqramlar bəhrəsini verir. Görülən ardıcıl tədbirlər, dövlət tərəfindən işlənib hazırlanan konkret strateji istiqamətlər həmvətənlərimizin məskunlaşdıqları ölkələrin cəmiyyətlərində mövqelərini genişləndirməyə imkan yaradır. Tarixin dövrlərindən aydın olur ki, dünya ölkələrinə səpələnmiş soydaşlarımız milli düşüncəni, ziyalı mövqeyini ortaya qoysa da diasporun təşkilatlanmasına uzun illər müvəffəq ola bilməmişdilər. Ümumbəşəri sivilizasiya xəzinəsinə misilsiz töhfələr bəxş etmiş yüzlərlə azərbaycanlı duha dünyanın bir sıra ölkələrində yaşamış və şöhrət tapmışdılar. Etiraf edək ki, Azərbaycan dünyaya səpələnmiş ziyalıların qismində elm, sənət ocağı kimi tanınsa da, dünya ictimaiyyətinə həqiqi ictimai-siyasi-mədəni palitrasını tanıtdıra bilməmişdir.

Azərbaycan müstəqillik əldə etdikdən sonra dövlətin qarşısında duran əsas vəzifələrdən biri də xarici ölkələrdə yaşayan azərbaycanlıların təşkilatlanması, onların ölkəmizin ümumi maraqlarının müdafiəsi işinə cəlb edilməsi olmuşdur. 1993-cü ildə Ümummilli Lider Heydər Əliyevin xalqın təkidi ilə, yenidən hakimiyyətə qayıdırdan sonra xaricdə yaşayan azərbaycanlılarla sistemli iş aparılması, diaspor quruculuğunun dövlət siyasətinin prioritet istiqamətlərindən birinə çevrilməsi bu sahədə xüsusi dövlət qurumunun yaradılması ilə nəticələndi. Ulu Öndər Heydər Əliyevin "Xaricdə Yaşayan Azərbaycanlılarla İş üzrə Dövlət Komitəsinin yaradılması haqqında" imzaladığı Fərmanı Azərbaycan diasporunun fəaliyyətinin mütəşəkkil qaydada əlaqələndirilməsi baxımından müstəsna əhəmiyyət kəsb edən mühüm tarixi sənəd oldu. Azərbaycan diasporu yeni inkişaf yoluna qədəm qoydu. Dünyanın müxtəlif yerlərində məskunlaşmış azərbaycanlıların mütəşəkkil diaspor kimi formalaşması, lobbichiliyin təşkili xarici siyasətin prioritet istiqamətlərindən birinə çevrildi. Bu isə, əslində, respublikamızda aparılan dövlət siyasəti ilə ümummilli mənafehlərin ortaqlaşması deməkdir. Dünyanın müxtəlif ölkələrində yaşayan soydaşlarımızın və həmvətənlərimizin müstəqil Azərbaycan ilə əlaqələrinin daha da möhkəmləndirilməsi, birliyin və həmrəyliyin təmin olunması istiqamətində ardıcıl işlər görüldü. Ötən zamanda azərbaycanlıların təşkilatlanması istiqamətində müəyyən işlər görüldü, türkdilli ölkələrin diaspor təşkilatları ilə əlaqələr quruldu və birgə fəaliyyət strategiyası qəbul olundu. Dünyada gedən qloballaşma prosesi, xalqlar arasında sürətli inteqrasiya meyillərinin güclənməsi bu gün diaspor quruculuğu sahəsində daha effek-



tiv işlər görməyi qaçılmaz edir. Əsası Azərbaycan xalqının Ümummilli Lideri Heydər Əliyev tərəfindən qoyulan diaspora quruculuğu siyasəti Azərbaycan Respublikasının Prezidenti İlham Əliyevin qayğısı və yüksək diqqəti sayəsində uğurla davam etdirilir.

Mövcud vəziyyət belə deməyə əsas verir ki, yeni dünya düzəni və qloballaşma prosesləri nəticəsində diasporlar yalnız müəyyən dövlətin ərazisində məskunlaşmış eyni milli mənsubiyətli insanların yaratdıqları ictimai hərəkət və ya birlik kimi nəzərdən keçirilmir, onlar həm də təmsil etdikləri xalqın milli maraqlarının fəal müdafiəçisi kimi də tanınırlar. Bu gün Azərbaycan diasporu dünyanın bütün qitələrində ABŞ, Fransa, Misir, Avstraliya, Gürcüstan, Moldova, Avstriya, İspaniya, İtaliya kimi ölkələrdə fəaliyyət göstərir. Dünya ölkələrində Fransa-Azərbaycan Mədəni Əlaqələr Assosiasiyası, Avstraliya-Azərbaycan-Türk dostluq birliyi, Azərbaycan-İsveçrə Türk Cəmiyyəti, Vaşinqton-Azərbaycan

Mədəniyyət Mərkəzi, Hyuston Azərbaycanlıları Cəmiyyəti, Amerika-Azərbaycan Şurası və onlarla belə qurumlar diaspora quruculuğu siyasətinin məntiqi olaraq təşəkkül tapıb. Diasporun gördüyü işlər yaşadığı ölkələrin siyasi həyatına təsir edəcək səviyyəyə yüksəlib.

Azərbaycan Prezidenti İlham Əliyev çıxışların birində vurğulayıb ki, mən çox istəyirəm ki, xaricdə fəaliyyət göstərən diaspor təşkilatları da bir nöqtəyə vursunlar,

Azərbaycanı antidemokratik, Ermənistanı isə yazıq, "blokada" şəraitində olan ölkə kimi təqdim etmək məqsədi daşdığı qeyd etmişdi. Artıq Azərbaycan diaspor təşkilatları daha da formalaşmış, coğrafi məkanı genişlənişib. Azərbaycanın diaspor təşkilatlarının dayanıqlı əsaslar üzərində qurulması və daha güclü təməllərlə fəaliyyət göstərməsi üçün dövrün tələblərinə uyğun yeni strateji istiqamətlər müəyyənləşdirilib. Diaspor təşkilatları arasında birliyin tə-

lərdə öz sözünü əməli çərçəvinə dəyə bilər. Müasir dövrümüzdə Azərbaycan realitətlərinin dünya ictimaiyyətinə çatdırılmasında, ölkəmizin üzləşdiyi təcavüzkarlıq faktının ifşası istiqamətində məqsədyönlü və ardıcıl iş aparılır. Dağlıq Qarabağın və ona bitişik 7 rayonun Azərbaycan torpaqları olduğunu diaspor təşkilatları, nümayəndələri yaşadığı ölkələrin ictimaiyyətinə çatdırırlar. Dünya birliyindən Xocalı kimi dəhşətli soyqırım törədən Ermənistanın ciddi şəkildə cəzalandırılması, Azərbaycan torpaqlarının işğaldan azad edilməsi, ölkəmizin ərazi bütövlüyünün bərpa olunması üçün qətiyyətli addımlar atılması tələb edilir. Faşist mahiyyətli Ermənistanın törətdiyi təxribatlarla bağlı tarixi faktlar diqqətə çəkilir. Erməni lobbisinin və onların havadarlarının Azərbaycana, bütövlükdə Türk Dünyasına qarşı yönəlmiş işğalçı, təcavüzkar siyasətini, beynəlxalq hüquq normalarına və bəşəri dəyərlərə zidd davranışını sərt şəkildə pisləyirlər. Dünya birliyindən və beynəlxalq təşkilatlardan Ermənistanın işğalçı siyasətinə son qoyulması, Azərbaycan torpaqlarının işğaldan azad



birlişsənlər. "Belə olan halda, onların gücü də, ictimaiyyət tərəfindən onlara qarşı hörmət də artacaq", - deyərək birliyin əsas məsələlərdən olduğunu diqqətə çatdırmışdır: "Xüsusilə, nəzərə alsaq ki, bütün azərbaycanlılar, onların böyük əksəriyyəti vətənpərvərlər, Vətəne bağlıdırlar. Onlar istəyirlər ki, Azərbaycan dövləti daha da güclənsin, daha da qüdrətli dövlətə çevrilsin".

Azərbaycan Prezidenti İlham Əliyev müstəqilliyimizin ilk illərində zəif olmağımızdan istifadə edən erməni diasporunun uzun illərdir ki, dünyada bizə qarşı çox çirkin kampaniya apardığını və bu kampaniyanın tərkib hissəsinin

min edilməsi, soydaşlarımızın vahid məqsəd ətrafında birgə fəaliyyətinə nail olunması məqsədilə Almaniya, Fransa, İsveçrə, İsveç, Hollandiya, Skandinaviya və Amerika Birləşmiş Ştatlarında Azərbaycanlıların Koordinasiya Şuraları təsis edilib. Eyni zamanda, dünyanın müxtəlif şəhərlərində artıq fəaliyyətə başlayan, gələcəkdə digər ölkələrdə də açılması nəzərdə tutulan Azərbaycan mədəniyyət mərkəzləri və Azərbaycan dili məktəbləri diasporumuzun imkanlarını daha da artırır.

Bu gün qətiyyətlə deyə bilirik ki, dünya ilə sərhədsiz münasibət quran Azərbaycan müxtəlif qitə-

olunması, ölkəmizin ərazi bütövlüyünün bərpa edilməsi, Cənubi Qafqaz bölgəsində ədalətli sülhün bərqərar olması naminə qətiyyətli addımlar atılmasını tələb edilir.

12 iyul tarixində Ermənistanın Azərbaycan torpaqlarına etdiyi növbəti təxribat və işğal cəhdlərini qətiyyətlə keçirdikləri yürüşlərlə, aksiyalarla bir daha pisləyərək, etirazlarını bildirdilər. Dünya ölkələrində yaşayan soydaşlarımızın səsi eşidildi. Azərbaycanla həmrəylik nümayiş etdirdilər. Azərbaycanın Tovuz rayonunda təxribat törətməsi bir daha Ermənistanın riyakarlığını ortaya qoymuş oldu.

Azərbaycan diasporu dövlətin, xalqın yanındadır


Azərbaycan yaşayış məntəqələrinin atəşə tutulması beynəlxalq hüquq normalarına zidd olmaqla yanaşı, Ermənistan dövlətinin təcavüzkar xarakterini bir daha nümayiş etdirdi. BMT-nin Təhlükəsizlik Şurasının, Baş Assambleyasının və digər beynəlxalq təşkilatların Azərbaycanın işğal edilmiş 20 faiz ərazisinin, o cümlədən Dağlıq Qarabağ bölgəsinin dərhal və qeyd-şərtsiz azad olunması tələbi ilə bağlı müvafiq qətnamələr qəbul etməsinə baxmayaraq, Ermənistan təcavüzkar siyasətini davam etdirir. Soydaşlarımız, diaspora təşki-



de yaşayan hər bir azərbaycanlı torpaqlarımızın işğaldan azad olunması və xalqımıza qarşı törədilən istənilən təcavüzün qarşısının alınması naminə Azərbaycan hökumətinin və ordumuzun atdığı bütün addımları dəstəkləyir. Niderlandda, Avstraliyada, Kaliforniyada, Almaniyada və neçə-neçə dünya ölkələrində Azərbaycanın haqq sesini dünyaya çatdırmış oldular.

Əlbəttə ki, Prezident Cənab İlham Əliyevin bu sahədə ardıcıl, qətiyyətli, məqsədyönlü və prinsipial siyasət aparması, deməyə əsas verir ki, Azərbaycan diasporu güclənib, doğma Vətənin taleyüklü problemlərinin həllində yaxından iştirak edir, dünyada birlik, həmrəylik nümayiş etdirir.

Nəzakət ƏLƏDDİNQIZI



Elman Nəsirov: "Rusiyanın Ermənistanla silah-sursat göndərməsi regionda çox təhlükəli vəziyyət yaradır"

"Rusiya Tovuz təxribatından sonra Qazaxıstan, Türkmənistan və İranın hava məkanından istifadə etməklə Ermənistanla 400 ton hərbi təyinatlı yük göndərib. Bu addım regionda sülhə və təhlükəsizliyə nəinki xidmət etmir, əksinə çox təhlükəli bir vəziyyət yaradır".

Bu fikirləri "Yeni Tv"-nin efirində Milli Məclisin deputatı, Yeni Azərbaycan Partiyasının Beynəlxalq əlaqələr, mədəniyyətərarası dialoq və inteqrasiya komissiyasının katibi Elman Nəsirov deyib.

Onun sözlərinə görə, Rusiyanın işğalçı silah-sursatla təchiz etməsi ilk növbədə onun ATƏT-in Minsk qrupunun həmsədri statusuna uyğun gəlmir: "Rusiya ATƏT-in Minsk qrupunun həmsədri kimi bitərəf mövqedə dayanmalıdır. Eyni zamanda bütün dünya kimi Rusiya da Ermənistanın işğalçı olduğunu bilir. Belə olan halda işğalçı silahlandırmaq hansı mənə daşıyır? Sual oluna bilər ki, Rusiya Azərbaycana da silah satır. Amma nəzərə almaq lazımdır ki, bu məsələdə həm Azərbaycanın, həm də Rusiyanın marağı var. Amma Ermənistan bu silahlar kredit və ya başqa adlar altında hədiyyə edilir. İkincisi isə bu məsələdə Azərbaycan və Ermənistanı müqayisə etmək olmaz. Azərbaycan təcavüzə məruz qalan dövlətdir və öz ərazi bütövlüyünü təmin etmək hüququ var. Ona görə bizim ayrı-ayrı dövlətlərdən silah almağımız anlaşılındır".

E.Nəsirov qeyd edib ki, təcavüzkar silah satmaq onu şimikləndirir: "Rusiyanın bu addımı regionda gərginliyi artırır. Bu faktiki olaraq regionda müharibə vəziyyətinə yaşıl işıq yandırmaq deməkdir. Hesab edirəm ki, Prezident İlham Əliyevin rusiyalı həmkarı ilə telefon danışığında bu məsələni gündəmə gətirməsi çox böyük siyasi mənə və əhəmiyyət kəsb edir".



latlarımız Ermənistanın müxtəlif təxribatlara əl atmasına baxmayaraq, Azərbaycan dövlətinin hər zaman sülhün tərəfdarı olduğunu bəyan etmişlər. Ermə-

nistanın tükənməyən təxribatları isə Azərbaycan ordusunu cavab tədbirləri görməyə vadar edir. Bir daha aydın oldu ki, dünya ölkələrin-

“Koronavirusa yoluxanların sayının azalması hər kəsi daha məsuliyyətli davranmağa sövq etməlidir”

Son günlər yeni növ koronavirus (COVID-19) infeksiyası ilə əlaqədar aparılan statistika stasionar, ağır xəstələrin sayı və gündəlik yoluxma hallarında ciddi azalma müşahidə edilir. İnfeksiyon xəstəliklərin qarşısının alınmasında aparılan profilaktik tədbirlər və sərt karantin rejiminin tətbiqi xüsusi əhəmiyyət daşıyır. Ona görə də virusa yoluxanların sayında artım müşahidə ediləndə həmin tədbirlərin tətbiq olunmasının müəyyən müddətdən sonra dönüş yaradacağına böyük ümidlər bəsləyirdik.

Yaxşı ki, ümidlərimiz özünü doğrultdu və sərt karantin rejiminin tətbiqindən sonra xəstəliyin inkubasiya dövrünü nəzərə alaraq yoluxma sayında azalma baş verdi. İnfeksiya yayılmağa başladığı ilk dövrlərdə yoluxanlardan bəziləri bunu ətrafdakılardan mümkün qədər gizli saxlamağa çalışır və əhali arasında virusun mövcud olub-olmaması barədə xeyli şübhələr dolaşırdı. Zaman keçdikcə ailəvi yoluxmaların qeydə alınması əsl həqiqəti ortaya çıxardı və xəstəliyə şübhə ilə yanaşanların sıraları nəzərəcarpacaq dərəcədə seyrəldi. Vəziyyətin ciddiliyini anlayan vətəndaşlar karantin rejiminin tələblərinə, sosial məsafə prinsiplərinə əməl etməyə, şəxsi gigiyenaya diqqət yetirməyə, maska taxmağa başladılar. Təmas və ünsiyyətin azalması nəticəsində xəstəliyə yoluxma sayı minimuma endi.

AZƏRTAC xəbər verir ki, bunu TƏBİB-in infeksiyon xəstəliklər üzrə işçi qrupunun rəhbəri Vasif Əliyev deyib.

“Bununla yanaşı, tibb müəssisələrində düzgün aparılan müalicə işləri nəticəsində xəstələrin sağalaraq evə göndərilməsi xəstəxanalarda çarpayılardan boşalmasına səbəb oldu. Onu da deyim ki, COVID-19-dan sağalma, müalicə almaq infeksiyadan qorunmaqdan daha çətinidir. Kimsə ehtiyatsızlıq, sosial məsuliyyətsizlik ucbatından koronavirusa yoluxa bilər. Lakin həmin xəstənin başqalarını yoluxdurmasının qarşısının alınması, xəstəliyin ağırlaşmadan müalicəsinin aparılması daha çox zəhmət tələb edən işdir. Hər halda mövcud vəziyyət göstərir ki, doğru yoldaydıq. Lakin xəstələrin sayının azalması heç bir halda hər şeyin ötür keçdiyi və arxada qaldığı təsəvvürü yaratmamalı, əksinə daha artıq ehtiyatlı olmağa və məsuliyyətli davranmağa sövq etməlidir. Unutmaq lazım deyil ki, yoluxma təhlükəsi yene də qalmaqdadır və ehtiyatsızlıq nəticəsində xəstələrin sayında yenidən artma baş verə bilər. Qaydalara nə qədər ciddi və düzgün əməl olunsa, yoluxmanın sürəti azalar və virusun zəncirvari olaraq yayılmasının qarşısı alınır. Vətəndaşlar arasında sosial məsuliyyət hissinin artması, virusun mövcudluğuna inanmayanların sayının azalması da yaxşı haldır. Bir-mənalı olaraq bunu hamı dərk etməlidir ki, problem dünyada həll olunmadığı halda Azərbaycanda da qalacaq”, - deyər V.Əliyev qeyd edib.

TƏBİB-in nümayəndəsinin sözlərinə görə, hazırda xəstəxanalarda boş çarpayılardan sayı çoxalsa da, mütəmadi olaraq yeni xəstəxanalar açılır: “Ümumdünya Səhiyyə Təşkilatının verdiyi məlumatına görə, payız-qış aylarında xəstəlik daha yüksək həddə çata bilər. Yeni bir dalğanın yayılması təhlükəsi də var. Lakin bu bir faktdır ki, qapalı məkanlarda xəstəliyin yayılma ehtimalı daha yüksək olur. Hava soyuyanda insanlar qapalı məkanlarda olduğundan ara məsafəsi minimuma enir, təmas çoxalır. Bundan başqa, payız-qış mövsümündə digər respirator infeksiyaların da yayılma ehtimalı artır. Həmin mövsümdə COVID-19-a bənzər və digər virus infeksiyaları da koronavirus infeksiyası kimi əlamət verə və bu zaman həmin xəstələr stasionar şəraitdə müalicə oluna bilərlər. Onlarda mikros infeksiyon xəstəliklərinin də baş qaldırması mümkündür. Belə olanda virusları bir-birindən diferensiativ olaraq ayırmağa ehtiyac yaranır. Yəni, başqa virus infeksiyalarının təkani nəticəsində ağciyər pnevmoniyaları yaranır, bunların da fonunda ağciyər infeksiyaları, pnevmoniya arta bilər. Bu baxımdan payız-qış ayları hər zaman riskli aylardır. Ona görə də yoluxma sayının azalmağa doğru gətirməsi qətiyyətlə rahatlıq yaratmamalı və necə deyirlər, kəmərlər boşaldılmamalıdır, çünki yoluxma sayının yenidən artması xəstəxanalarda sıxlığın yaranmasına və karantin rejiminin yenidən sərtləşdirilməsinə aparıb çıxarar. İndiki halda ən mühüm vəzifə yoluxma hallarını minimuma endirməkdən ibarətdir”.

Məktəbəqədər təhsil müəssisələrinin sayı açıqlanıb

2020-ci ilin əvvəlinə Azərbaycanda fəaliyyət göstərən məktəbəqədər təhsil müəssisələrinin sayı 1840 olub. Bunun 1684-ü dövlət, 156-sı isə qeyri-dövlət təhsil müəssisəsidir. AZƏRTAC xəbər verir ki, bu məlumat Dövlət Statistika Komitəsinin yeni çapdan çıxmış “Azərbaycanda uşaqlar” adlı məcmuəsində əks olunub.

Rəsmi nəşrdə bildirilir ki, həmin müəssisələrdə 128 min 800 uşaq təlim-tərbiyə alır. Onların 122 min 400-ü dövlət, 6 min 400-ü qeyri-dövlət təhsil müəssisələrinin payına düşür. məktəbəqədər təhsil müəssisələrinin 1123-ü şəhər, 717-si isə kənd yerlərində fəaliyyət göstərir.



Türkiyəli aktrisa Meral Niron vəfat etdi



Türkiyəli aktrisa Meral Niron vəfat edib. SİA-nın türk mətbuatına istinadən verdiyi xəbərə görə, sənətçi 83 yaşında dünyasını dəyişib. Qeyd edək ki, Meral 1937-ci ildə İzmirdə anadan olub. Uzun illər teatrda çalışıb. Bir çox film və seriallarda rol alıb. Tamaşaçıları onu daha çox “Bizim evin halleri” serialında canlandırıdığı Sakız obrazı ilə tanıyır.

Paşinyan: “Biz buna məcburuq”

Fövqəladə vəziyyət rejimini bir daha uzatmaq məcburiyyəti qarşısında qalıraq”. SİA Ermənistan mətbuat səhifələrində yayımlanan məlumatlara istinadən xəbər verir ki, bu sözləri Ermənistanın baş naziri Nikol Paşinyan bu gün hökumətin fəvqəladə iclasında deyib. Ermənistanın baş naziri fəvqəladə vəziyyətin sonuncu dəfə uzadılacağına ümid etmək istədiyini dilə gətirib və ölkəsində vəziyyətin hökuməti bu addımı atmaq məcburiyyətində qoyduğunu etiraf edib. “Ümid etmək istərdim ki, fəvqəladə vəziyyət rejimini son dəfə uzadacağıq. İndi fəvqəladə vəziyyət rejimini bir daha uzatmaq məcburiyyətində qalıraq”, deyər Nikol Paşinyan bildirib.



Diqqət: Bu şəxslər virusa ikinci dəfə yoluxmayacaq!



infeksiyonist-hepatoloq Mərdan Əliyev Azərbaycanda SARS-CoV-2 virusuna qarşı immunitetin öyrənilməsi məqsədilə həyata keçiriləcək seroloji testlərin əhəmiyyətindən söz açıb. Həkim Publika.az-a açıqlamasında bildirib ki, seroloji testlərin tətbiq edilməsi məsələsi çoxdan gündəmdə idi: “Pandemiyanın əvvəllərində həkimlər insanların kütləvi şəkildə seroloji müayinələrdən keçməsi məsələsini təklif etmişdi. Bu, bizə nə qədər insanın koronavirusa yoluxması və immunitet qazanması barədə məlumat əldə etməyə imkan verəcək. Sözsüz ki, xəstəliyin sonrakı mərhələləri və ya ikinci dalğa üçün proqnozistik əhəmiyyət daşıyır. Əldə edilən nəticələr əsasında xəstəliyin sonrakı gedişi barədə məlumat öyrənmək mümkün olacaq. Bu mənada seroloji testlər əhəmiyyət kəsb edir.

Seroloji testlərdə immunoqlobulin C və M yoxlanılır. İmmunoqlobulin C pozitiv olanlar immunitet qazanmış hesab olunur. Deməli, bu insanlar virusa ikinci dəfə yoluxmayacaq, yoluxsa belə xəstəliyi daha yüngül keçirəcək.

Testlərin kütləvi şəkildə tətbiq olunması nəzərdə tutulsa da, ilk növbədə aktiv əhali qrupuna daxil olan həkimlər, polisler, jurnalistlərin bu testdən keçməsi daha məqsədəuyğun hesab olunur. Virusla yoluxanların əsas hissəsi həkimlər, polisler və mətbuat işçiləri idi. Odur ki, əhali ilə təmasda olan qrupun etməsi tövsiyə olunur”.

“Gələcə həftədən başlayaraq Bakı, Sumqayıt və Gəncə şəhərlərinin hər birində 1500 nəfər seroloji testdən keçiriləcək”

Gələcə həftədən ölkəmizdə pandemiya ilə mübarizə tədbirləri çərçivəsində əhali qrupları arasında seroloji testlərin keçirilməsinə başlanılacaq. Testlərin aparılmasında əsas məqsəd əhali arasında COVID-19 xəstəliyinin keçirilməsi haqqında təsəvvürlərin əldə olunması, xəstəliyi keçirmiş şəxslərdə yaranmış immunitet səviyyəsinin öyrənilməsidir. Seroloji testlərin aparılması COVID-19 pandemiyası ilə mübarizə strategiyasının əsas hissəsidir.

AZƏRTAC xəbər verir ki, bu barədə tibb üzrə fəlsəfə doktoru, TƏBİB Mikrobiologiya İşçi qrupunun rəhbəri Qumral Ələkbərova jurnalistlərə verdiyi açıqlamada deyib.

Onun dediyinə görə, testlər vasitəsilə son 3 ay ərzində xəstəlik keçirən və immunitet qazananların statistikasını müəyyən etmək mümkün olacaq. Seroloji testlər vasitəsilə əhali arasında virusa qarşı formalaşmış immunitet səviyyəsinin öyrənilməsi pandemiya ilə mübarizə üçün daha doğru yanaşmalar seçməyə imkan verəcək. O daha sonra deyib: “Ölkəmizdə həmin testlərin həyata keçirilməsi üçün fəaliyyət planı hazırlanıb. Testlər təsadüfi seçilmiş əhali qrupları arasında könüllülük prinsipi ilə aparılacaq. Bu məqsədlə təsadüfi seçilmiş şəxslərə çağır mərkəzindən zəng ediləcək, testdən keçməyə razılıq vermisi evinə yaşadığı ərazi üzrə poliklinikadan xüsusi təlim keçmiş tibb bacısı göndəriləcək. Müayinə üçün venedən cəmi 3-5 ml qan nümunəsinin alınması kifayətdir. Alınmış qan nümunələri qısa müddətdə laboratoriyaya çatdırılaraq analizdən keçiriləcək. Mütəxəssislər tərəfindən analiz nəticələrinin tibbi və statistik təhlili aparılacaq və yekun nəticələr barədə ictimaiyyətə məlumat verəcək. Analiz verən hər bir könüllü öz nəticəsini əldə edə biləcək. Bununla yanaşı vətəndaşın arzusu ilə qanın ümumi analizi də həyata keçirilə bilər”.

İşçi qrupunun rəhbərinin verdiyi məlumat görə, testlər Bakı şəhərindən başlanılacaq və 1500 paytaxt sakini seroloji testdən keçiriləcək. Sumqayıt və Gəncə şəhərində də həmin sayda əhəlinin qan analizləri nəticəsində COVID-19 infeksiyasına qarşı immunitetinin səviyyəsi yoxlanılacaq.



İtaliyalı jurnalist: "Ermənistanda totalitar rejim hökm sürür"

İtaliyanın "InTerris" analitik-xəbər portalında jurnalist Milena Castiglioni "Caritas Armenia yoxsulların yanında: Qafqazda sülh körpüsü" adlı Ermənistan-Azərbaycan Dağlıq Qarabağ münaqişə ilə bağlı erməni tərəfinin mövqeyindən çıxış edən, habelə Ermənistanda ki vəziyyəti həqiqətə uyğun olmayan tərzdə təqdim edən qərəzli məqaləsinə cavab olaraq italyan tədqiqatçı-jurnalist Domeniko Letiziyanın "Ermənistan və Azərbaycan: münaqişəni sülh yolu ilə həll etmək bu səbəbə görə mümkün olmur" adlı məqaləsi dərc edilib. SİA həmin məqaləni sizə təqdim edir.

D.Letiziya M.Castigli-nin müəllifi olduğu məqalədə müxtəlif yanlışlıqlara yol verildiyini, o cümlədən Ermənistanın Azərbaycan tərəfindən təcavüzə məruz qalması ilə bağlı iddiaların həqiqətə uyğun olmadığını bildirərək, 30 ilə yaxın bir müddət ərzində Azərbaycanın Dağlıq Qarabağ bölgəsinə və ətraf yeddi rayonunu işğal etmiş Ermənistanın münaqişənin danışıqlar yolu ilə həllində maraqlı olmadığını deyib. D.Letiziya Ermənistanın ağır iqtisadi və epidemioloji vəziyyətlə üzləşdiyini, bu səbəbdən ölkə rəhbərliyinin ictimaiyyətin diqqətini mövcud problemlərdən yayındırmağa məcbur olduğunu, hərbi təxribatlara əl atdığı və iki ölkə arasındakı dövlət sərhədi boyu, Tovuz rayonu istiqamətində Azərbaycan ərazilərini ağır artilleriya atəşinə məruz qoymuşunu bildirib.

BMT Təhlükəsizlik Şurasının məlum 4 qətnaməsinin Ermənistan silahlı qüvvələrinin Azərbaycanın işğal olunmuş ərazilərindən dərhal, tam və qeyd-şərtsiz çıxarılmasını tələb etdiyini xatırladan D.Letiziya, Ermənistan əhalisinin yoxsulluq və aclıqla üzləşməsinin məhz Azərbaycan torpaqlarının işğal edilməsi faktından irəli gəldiyini deyib. Ermənistanın acınacaqlı iqtisadi durumda olduğunu qeyd edən italyan jurnalist, ambadaşına düşən ÜDM-ə görə bu ölkənin dünyada 118-ci yerdə qərarlaşdığını, Ermənistanda yaşayan tənha qalmış şəxslərin və körpə uşaqlı anaların ac, əlilliyi olan şəxslərin qayğısız qalması səbəbindən xüsusilə böyük çətinliklərlə üzləşdiyini vurğulayıb.

Ermənistanda mövcud faciəvi mənzərənin keçmiş və hazırkı siyasi rəhbərliyin səriştəsiz idarəetməsi sə-



bəbindən yarandığını deyən italyan jurnalist vurğulayıb ki, hazırda hakimiyyətdə olan qüvvələrin Ermənistanda son bir neçə onillikdə mövcud olmuş diktaturaya son qoyulduğunu iddia etməsinə baxmayaraq, ölkədə totalitar rejim hökm sürür və hakimiyyət yalnız özünə yaxın müəyyən çevrələrə dəstək verir. Baş nazir N.Paşinyanın öz siyasi rəqiblərini təqib etdiyini bildiren italyan jurnalist N.Paşinyanın və onun həyat yoldaşı Anna Akopyanın qeyri-qanuni kommersiya fəaliyyəti ilə də məşğul olmasına dair çoxsaylı məlumatların yayıldığını qeyd edib.

D.Letiziya vurğulayıb ki, hazırda bu ölkədə ən çox müzakirə olunan mövzulardan biri, Ermənistanın sabiq prezidenti Serj Sarkisyanın kürəkəni, Ermənistanın Vatikandakı keçmiş səfiri Mikael Minasyana qarşı cinayət işi ilə bağlıdır. Jurnalistin sözlərinə görə M.Minasyan N.Paşinyan və həyat yoldaşı Anna Akopyanı 50 min ton metal qırıntısının Ermənistandan qeyri-qanuni ixracı və ticarətində, habelə N.Paşinyanı beynəlxalq silah alverində və qeyri-qanuni almaz ticarəti ilə məşğul olmaqda, Ermənistanın dövlət xəzinəsini talan etməkdə günahlandırır.

Jurnalist xatırladı ki, aprelin sonlarında Rusiya Federasiyasının Təhlükəsizlik Xidməti tərəfindən Krasnodarda saxlanılmış qara bazar üçün 40 ton siqaret daşıyan və göyertəsinə Ermənistan nümayəndələri olan təyyarənin hazırkı hökumətin qeyri-qanuni beynəlxalq qaçaqmalçılıqla bağlılığına dair çoxsaylı xəbərlər yayılıb, eyni zamanda Voronej vilayətində də N.Paşinyanla əlaqələndirilən külli miqdarda qanunsuz siqaretin ələ keçirildiyi bildirilib.

D.Letiziya Ermənistan silahlı qüvvələrinin işğal etdikləri əraziləri tərk etməyə, azərbaycanlı məcburi köçkünlərin öz doğma torpaqlarına qayıtması təmin olunmayana qədər münaqişənin dayanıqlı sülh yolu ilə həllinin mümkün olmadığını bildirib, o cümlədən Azərbaycanın Dağlıq Qarabağ regionunun gələcək hüquqi statusunun müəyyənlişdirilməsi üçün bölgənin azərbaycanlı icmasının iştirakının vacibliyini vurğulayıb.

Ermənistana beynəlxalq qeyri-hökumət təşkilatları tərəfindən ayrılan ianələr və humanitar yardımların bu ölkədəki ağır sosial problemləri və yoxsulluğu aradan qaldırılmayacağını qeyd edən D.Letiziya təbii sərvətləri, dənizə çıxışı olmayan kiçik və yoxsul bir ölkənin sözügedən problemlərinin yeganə həlli yolunun qonşu dövlətlərlə münasibətlərin normalaşdırılmasında olduğunu bildirib. Bunun üçün isə müəllif Ermənistanın ilk növbədə öz silahlı qüvvələrini Azərbaycanın işğal olunmuş ərazilərindən çıxarmalı olduğunu və azərbaycanlı qaçqın və məcburi köçkünlərin öz doğma yurd-yuvalarına qayıtmasına mane olmamalı olduğunu, Azərbaycanla sülhün əldə olunması istiqamətində səy göstərməli olduğunu deyib. Müəllif məqaləsini "Ermənistan bu reallığı nə qədər tez dərk edərsə, öz xalqının gələcəyi üçün bir o qədər yaxşı olar" fikirləri ilə bitirib. Məqalə ilə aşağıdakı keçid vasitəsilə tanış olmaq mümkündür: <https://www.interris.it/spazio-al-letto-re/armenia-azerbaigian-soluzione-pacificca/>

Ceyhun Rasimoğlu

Azerbaijan-Armenia: intervento ambasciata azera presso Santa Sede

09-08-2020 19:22 - Ambasciate



GD - Parigi, 9 ago. 20 - In una dichiarazione fatta pervenire ad ACI Stampa, l'Ambasciata dell'Azerbaijan presso la Santa Sede retta dall'amb. Rahman Sahib oglu Mustafayev, accusa

Vatikanın internet portallarında Azərbaycan səfirinin məqalələri dərc olunub

Azərbaycanın Müqəddəs Taxt-Tacdakı səfiri Rəhman Mustafayevin Tovuz istiqamətində Ermənistanın törətdiyi hərbi təxribatla bağlı verdiyi məlumat əsasında Vatikanın Acistampa.com və "Giornalediplomatico" portallarında məqalələr dərc olunub.

AZƏRTAC xəbər verir ki, məqalələrdə cari ilin iyul ayında Ermənistan silahlı qüvvələri bölmələrinin hərbi təxribata əl atmasından və artilleriyadan istifadə edərək, Azərbaycan-Ermənistan dövlət sərhədinin Tovuz rayonu istiqamətində əlverişli mövqelərimizi ələ keçirməyə cəhd göstərməsindən danışıq. Bildirilib ki, Azərbaycanın bölgədəki tərəfdaşlarını və Avropa ölkələrinin enerji təhlükəsizliyini təmin edən, Tovuzdan bir neçə kilometr aralıqda yerləşən neft və qaz infrastrukturunu Bakı-Supsa (833 km.), Bakı-Tbilisi-Ceyhan (1768 km.) neft kəmərləri və Bakı-Tbilisi-Ərzurum qaz kəməri (692 km.) açıq şəkildə hədəf alınıb.

Səfir vurğulayıb ki, Ermənistan silahlı qüvvələrinin hücumu qarşısında Azərbaycan ordusu adekvat tədbirlər görməyə və ölkəmizin ərazi bütövlüyünə qarşı bu yeni təcavüzə cavab verməyə məcbur olub.

Məqalədə göstərilib ki, Ermənistan silahlı qüvvələrinin mülki şəxsləri hədəfə alması çox narahatlıq doğurur. Tovuz istiqamətindəki döyüşlərdə hərbcilərlə yanaşı, mülki şəxs də həlak olub və mülki infrastrukturaya ziyan dəyib.

Azərbaycanın aktiv maliyyə dəstəyi ilə inşa edilmiş alternativ qaz kəməri açılış ərəfəsindədir və tədarüklərə başlanılıb. Bu kəmər Avropa bazarlarına qaz nəqlinin mənbələrini və marşrutlarını şaxələndirməklə Al-nin uzunmüddətli enerji təhlükəsizliyini təmin etməyə imkan yaradacaq.

"Buna görə də Azərbaycanın bölgədəki münaqişənin kəskinləşməsində maraqlı olmadığını başa düşmək üçün dahi olmağa ehtiyac yoxdur. Ancaq Ermənistan təxribatları ilə Azərbaycanı etibarlı qaz tədarükçüsü kimi gözəndə salmağa və mümkün qədər Azərbaycan iqtisadiyyatına xələl gətirməyə çalışır", - deyə səfir bildirib. Qeyd edib ki, bu təxribatlar Ermənistan rəhbərliyinin Azərbaycanın Dağlıq Qarabağ bölgəsində və onun ətrafında münaqişənin həllində maraqlı olmadığını bir daha sübut edir. Ermənistan Azərbaycanla səmimi danışıqlar aparmaq əvəzinə, beynəlxalq birliyin laqeydliyindən, Minsk qrupu həmsədrlərinin passivliyindən və qətiyyətsizliyindən istifadə edir. İşğalın nəticələrini möhkəmləndirmək və etnik təmizləməni davam etdirmək, həmçinin danışıqlar prosesini ləngitmək və bu münaqişənin istənilən həllindən yayınmağa çalışır.

"Qərarın ləğvi istiqamətində Azərbaycan diplomatiyası iş aparmalıdır"

"ABŞ ilə Azərbaycan demək olar ki, normal siyasi əlaqələrə malikdir. İki ölkə arasında münasibətlərdə ciddi problem yoxdur. Ümumiyyətlə, Azərbaycan daima ABŞ-la əlaqələrə mühüm strateji tərəfdən yanaşır və çalışır ki, bu əməkdaşlıq daha da inkişaf etsin". Bunu SİA-ya politoloq Məhəmməd Əsədullazadə deyib.

Onun sözlərinə görə, ABŞ-in erməni konqresmenlərinin Azərbaycana qarşı qəbul etdiyi bədnam 907 düzəlişin ABŞ prezidentləri tərəfindən hər il dayandırılmasına Ağ Evin ölkəmizə dəstəyin ifadəsi kimi baxmaq lazımdır: "Hesab edirəm ki, Konqresndə bu qərarın ləğvi istiqamətində Azərbaycan diplomatiyası iş aparmalıdır. ABŞ Konqresində Azərbaycanın ərazi bütövlüyü ilə bağlı qətnamənin qəbulu və digər müsbət tendensiyalar gələcəkdə iki ölkə arasında bu problemin aradan qaldırılmasına gətirib çıxara bilər. Hesab edirəm ki, ABŞ regionda Azərbaycanın önəmini yaxşı dəyərləndirir və düşünürəm ABŞ siyasi dairələri 907 düzəlişlə bağlı qərarın ləğvinə reallaşdırılmasına gedə bilərlər. Onsuz da ABŞ Azərbaycana hərbi təminatlı avadanlıqlar satır və maliyyə yardımı edir. Konqresin bu qərarı ləğv edilərsə, tərəflər arasında əməkdaşlığa kölgə salacaq hər hansı bir problem olmamalıdır".



Seroloji testlər Almaniyadan gətirilən reaktivlər vasitəsilə aparılacaq

COVID-19 80 faiz hallarda assimptomatik, yəni heç bir simptomuz gedən infeksiya növüdür. İndiyə qədər COVID-19-la əlaqədar analizlər yaxma götürülərək aparılan aktiv analizlərdir və infeksiyaya yoluxub-yoluxmamağı müəyyən edir. Seroloji analizlər isə xəstəliyin keçirib-keçirilmədiyini aşkar etmək üçündür. Analizlərin nəticələri maksimum 2-3 gün ərzində hazır olur.

AZƏRTAC xəbər verir ki, bu barədə tibb üzrə fəlsəfə doktoru, TƏBİB-in Mikrobiologiya İşçi qrupunun rəhbəri Qumral Ələkbərova jurnalistlərə verdiyi açıqlamada deyib. Onun dediyinə görə, elmi-tədqiqat xarakteri daşıyan testlərin əsasən 18 yaşdan 65 yaşa qədər olan əhali arasında aparılması nəzərdə tutulub. Analizlər Almaniyadan gətirilən yüksək həssaslığa və spesifikliyə malik reaktivlər vasitəsilə aparılacaq və yanlışlıq dərəcəsi minimum səviyyədədir.

Jurnalistlərə məlumat verilib ki, seroloji testlər İspaniyada 35 min, Türkiyədə 153 min nəfər arasında keçirilib, həmçinin Almaniya, İsveçrə, Hindistan və digər ölkələrdə də aparılıb. Ölkəmizdə aparılan seroloji testlər başa çatandan sonra elmi tədqiqatların nəticələri barədə məlumat verəcək.



Paşinyanın uğursuz diaspor siyasəti

Ermanın təcavüzkar siyasətinin beynəlxalq miqyas alması və Nikol Paşinyanın uğursuz diaspor siyasəti

beynəlxalq ictimai rəydə mövcud olan "keçilməz, güclü" imici zədələndi. Son vaxtlar dünyanın müxtəlif ölkələrində ermənilər və azərbaycanlılar arasında baş verən qarşıdurmalarda bu prosesdə həlledici rol oynadı. Belə ki, ermənilər azərbaycanlıları təribətə çəkməklə böyük dövlətlərin siyasi dəstəyini qazanmağa ümid etsələr də onların bu cəhdi əks-əffekt verdi.



Erməni diasporasının güclü olduğu Fransa, Rusiya, ABŞ kimi ölkələr də rəsmi səviyyədə onlara heç bir dəstək vermədi. Bunun əksinə olaraq, ABŞ Konqresində Azərbaycanın işğal olunmuş ərazilərində məcburi köçkünlərin vəziyyətinin araşdırılmasına dair qətnamə qəbul olundu. Eyni zamanda, ABŞ Nümayəndələr Palatası erməni lobbisinin təqdim etdiyi Azərbaycana hərbi dəstəyin dayandırılmasına dair düzəlişi qəbul etmədi.

Rusiya Ermənistanla hərbi müttəfiq olmasına baxmayaraq, baş nazir Nikol Paşinyanın Azərbaycana qarşı hərbi əməliyyatlarda dəstək təklifini rədd etdi. Üstəlik, Kollektiv Təhlükəsizlik Müqaviləsi Təşkilatı da Ermənistanın kömək çağırışına susmaqla cavab verdi. Bu gün baş verənləri 15-20 il əvvəlki vəziyyətlə müqayisə etdikdə ciddi dəyişikliyin yarandığını görmək olar. Çünki erməni diasporasının və lobbisinin güclü olması əvvəllər Azərbaycanın Dağlıq Qarabağ problemi ilə bağlı öz səsini beynəlxalq ictimai rəyə çatdırmasında ciddi əngələ çevrilmişdisə, artıq bu problemin aradan qaldığı müşahidə olunur.

Bu hadisələrin ardınca isə azərbaycanlıların ABŞ-in Los-Anceles şəhərində, Avropanın siyasi mərkəzi, Belçikanın paytaxtı Brüsselə və digər bir neçə ölkədə dinc etiraz aksiyaları keçirməsi erməni diasporunu və Ermənistan hakimiyyətini daha da aqressiv-

ləşdirdi. Bununla da erməni diasporu özünün sayəsində vəhşi obrazını dünyaya tanıdı, bu isə özünü sülhsevər biri kimi göstərən Ermənistan Baş naziri Nikol Paşinyanın riyakarlığını üzə çıxarırdı.

Qeyd edək Paşinyanın sülhsevər yox, məhz işğalçı mahiyyəti nə birinci, nə də sonuncudur. O, dəfələrlə sülhdən danışsa da, verdiyi bəyanatların barışıq doktrinası ilə daban-dabana zidd olduğunu nümayiş etdirib. Məhz bu səbəbdən də Paşinyan işğal olunduğunu görüb hirsini Ermənistanın Diasporla İş üzrə Komissarlığından çıxıb. N.Paşinyan erməni diasporunun uğursuzluğundan sonra imzaladığı əmrlərlə Diasporla İş üzrə Komissarlıqda təmisizləmə əməliyyatlarına start verib, yüksək vəzifəli şəxslər də daxil olmaqla 13 nəfər vəzifəsi ilə vidalaşmalı olub. Bu, erməni diasporunun fəaliyyətində ciddi problemlər yarandığını, Azərbaycan diasporunun təzyiqli qarşısında aciz qalmasının göstəricisidir.

Nə Ermənistan, nə də erməni diasporu Tovuz döyüşlərindən sonra Azərbaycan diaspor fəallılarından bu dərəcədə mütəşəkkillik və savaşa ovqatı gözləyirdi. İki əsrlik diasporçuluq stajı olan xaricdəki erməni icmaları bu dəfə həddindən artıq sönük imic sərgilədilər, bir daha aqressivlik və vəhşiliklə yadda qaldılar. Əvvəllər heç vaxt bu cür hallar yaşanmamışdı. Bu dəfə ermənilər necə deyirlər, hazırlıqsız yaxalanmışdılar.

Paşinyan psixoloji məğlubluq durumunda

Yaranmış vəziyyət Paşinyanı içdən yaşadığı psixoloji məğlubluq durumuna düşərək, çıxış yolu axtarışındadır. Deyir "özü düşən ağlamaz". Ermənistanın "Past" nəşrinin yazdığına görə, Paşinyanın Diaspor Komissarlığını hədəfə almasının səbəbi qurumun fəaliyyətinin qeyri-ektivliyi ilə bağlıdır: "Diasporla İş üzrə Komissarlıq Ermənistanla Azərbaycan arasında olan son qarşıdurmalarda böyük erməni diasporlarının olduğu ölkələrdə kifayət qədər passivlik nümayiş etdirib".

Qəzet yazır ki, qurumun rəhbəri Zare Sinanyanın özü isə sanki yerin altında gizləni. Bas? nazir N.Paşinyanı Zare Sinanyanın bugünlərdə ortalarda görünməməsi də bərk qəzəbləndirib. Qəzet yazır ki, Paşinyan bununla əlaqədar Sinanyanla mübahisə edib, onun diaspor siyasətinin tam uğursuzluğa düşərək olduğunu bildirir.

Hadisələrin gedişatı göstərir ki, Paşinyan Diaspor Komissarlığından köhnələri qovmaqla onların yerinə, daha hiyləgər olan və daha məhsuldar işləyən şəxsləri təyin edəcək.

Millət vəkili, Sosial Tədqiqatlar Mərkəzinin sədr müavini Elşad Mirbəşiroğlu bildirib ki, erməni diasporasının və lobbisinin mifinin sındırılması Azərbaycan dövlətinin bütün istiqamətlərdə potensialını gücləndirməsi sayəsində baş verib: "Son illərdə Azərbaycanla əməkdaşlıq etmək istəyən dövlətlərin sayı əhəmiyyətli dərəcədə artıb. Azərbaycanla real əməkdaşlıq quran ölkələrin sayı çoxluq təşkil edib. Avropa İttifaqının doqquz dövləti ilə Azərbaycanın strateji tərəfdaşlıq haqqında sazişi var. Bütün bunlar Azərbaycanın müxtəlif istiqamətlərdə formalaşdırmış olduğu potensialı sayəsində mümkün olub. Dağlıq Qarabağ münaqişəsi ilə bağlı da Azərbaycanın ədalətli mövqeyi qəbul olunmaqdadır. Münaqişənin tənzimlənməsi ilə bağlı beynəlxalq ictimaiyyətin rəyi ondan ibarətdir ki, problem Azərbaycanın ərazi bütövlüyü müstəvisində həll oluna bilər. Bütün bunlar Azərbaycan dövlətinin və prezidentinin həyata keçirdiyi strategiyanın, hücum diplomatiyasının nəticəsidir".

Beləliklə, bütün bunlar ondan xəbər verir ki, Paşinyan bu qədər uğursuzluqdan sonra yaxşı olar ki, bu saxta yalanlarından əl çəksin. Çünki nə qədər ki, Paşinyan danışıqların dalana dirənməsinə çalışsın, o zaman Azərbaycan yenidən hərbi əməliyyatlara başlayarsa, aprel döyüşlərində və Günnüt əməliyyatlarında olduğu kimi, Ermənistan növbəti dəfə Silahlı Qüvvələrimizin sət zərbəsinə tuş gələcək. Digər tərəfdən düşmən onu da unutmur ki, döyüş hazırlığına görə Silahlı Qüvvələrimiz dünyanın 50 ən aparıcı ordusu sırasında qərarlaşıb. Ordumuzun döyüş hazırlığı səviyyəsinin daha da yüksəldilməsi, şəxsi heyətin müasir silah və texnika ilə təmini istiqamətində də indinin özündə zəruri addımlar atılır. Və ordumuz istənilən an işğal altında olan torpaqlarımızı azad etməyə, düşmənin bütün strateji hədəflərini məhv etməyə qadirdir.

Ermənistanın bir neçə böyük dövlətlə oyun oynamaq istəyi oldu və ABŞ bunun cavabını verdi

Bəli, Azərbaycan həmişə olduğu kimi, bu gün də öz haqq səsini dünyaya çatdırmağa bildi. Nəticədə beynəlxalq müstəvidə Ermənistan-Azərbaycan münaqişəsinə obyektiv qiymət verilməsinə nail olundu. Son illər Ermənistanın işğalçı dövlət olması ən müxtəlif tribunallardan səslənir, ayrı-ayrı sənədlərdə öz əksini tapır. Bu isə Azərbaycan diasporasının səmərəliliyinin yüksəlməsinə səbəb oldu. Azərbaycanın ədalətli mövqeyi beynəlxalq ictimaiyyət tərəfindən qəbul olunduqca, milli diasporamızın öz hədəflərinə çatmaq imkanları da genişləndi. Erməni diaspor təşkilatları isə öz fəaliyyətini həmişə yalan və utopik planlar üzərində qurub. Zaman-zaman Azərbaycanı apardığı siyasət nəticəsində Ermənistanın mahiyyəti dünyaya bəlli oldu. Dünya Ermənistanı işğalçı kimi tanımağa başladı.

Bir sözlə, Paşinyanın öz buraxdığı səhvlər ucubatından son vaxtlar bir sıra məğlubiyyətlə üzləşib. Məsələn, ABŞ Konqresinin müvafiq komitələrində erməni diasporası məğlub oldu. Məğlubedilməzlik mifi dağıldı. Proseslər göstərdi ki, ermənilərin öz diasporası barədə yaratdığı güclü, məğlubedilməzlik bir mif imiş. Lakin buna səbəb bizim diasporanın və ya lobbinin fəaliyyəti yox, Ermənistanın bir neçə böyük dövlətlə oyun oynamaq istəyi oldu və ABŞ bunun cavabını verdi.

Los-Anceles polisi azərbaycanlılara hücum edən erməniləri axtarır



Los-Anceles polisi azərbaycanlılara hücum edən erməniləri axtarır

Məlum olduğu kimi, Ermənistan silahlı qüvvələrinin Azərbaycan ilə dövlət sərhədində törətdiyi hərbi tərribatdan sonra Amerikada yaşayan bir qrup erməni Azərbaycanın Los-Ancelesdəki baş konsulluğu qarşısında etiraz aksiyası təşkil edib. Hadisə zamanı aqressiv erməni nümayişçiləri Azərbaycan icması nümayəndələrinə hücum edib və həmvətənlərimizə xəsarət yetiriblər. SİA-nın məlumatına görə, hadisədən sonra Los-Anceles Polis İdarəsi azərbaycanlılara qarşı həyata keçirilmiş bu zorakılıqı nifrət zəminində törədilən cinayət maddəsi üzrə araşdırır. Los-Anceles polisi nifrət zəminində cinayət törədən azı üç nəfərin müəyyənləşdirildiyi barədə məlumat yayıb. Polis onlardan birinin fotosunu yayaraq bu şəxsin Azərbaycanın Los-Ancelesdəki baş konsulluğuna və azərbaycanlılara hücum edənlərin arasında olduğunu və fəallıq göstərdiyini qeyd edib.

Polis görüntüsü yayılan şəxsin yaşının 25-35 arasında, boyunun 165-170 sm, keçəl və saqqallı olduğunu bildirib. Onun açıq narıncı və ya çəhrayı rəngli bir köynək geyindiyi, həmçinin sol biləyinə qolbaq taxdığı qeyd olunub. Digər iki şübhəli şəxsin isə qara köynək və mavi cins şalvar geyindikləri bildirilib. Onlar haqqında əlavə məlumat verilməyib. Los-Anceles polisi əhaliyə müraciət edərək bu şəxsin tapılması üçün köməklik göstərməyi xahiş edib.

h ö - kumət başçısının yoldan keçən biri ola biləcəyi faktını dərk edib. "Ermənistanda ayrıca olaraq elə bir güc yoxdur ki, bu hakimiyyəti getməyə məcbur etsin, bunu yalnız bir yerdə, vahid şəkildə birləşərək edə bilərik", Ara Vardanyan deyib.

ARA VARDANYAN: "Hakimiyyəti yalnız bir yerdə getməyə məcbur edə bilərik"

"Şübhə etmirəm ki, biz yaxın bir neçə ildə Ermənistanın kimlər tərəfindən idarə olunacağı ilə bağlı müxalifət sahəsində kifayət qədər siyasi ittifaqların şahidləri olacağıq". SİA xəbər verir ki, bu barədə erməni KİV-lərinə "Hayastan" ümumerməni fondunun sabiq direktoru Ara Vardanyan ölkədəxili vəziyyət barədə danışarkən deyib.

Onun sözlərinə görə, iki il əvvəl baş verənlər Ermənistana ciddi zərər vurub. "Məsələ ondadır ki, vətəndaşların çoxu baş nazir ola biləcəklərini hesab edirdilər. Əslində isə, bu, hökumət başçısı institutu səviyyəsinin çox ciddi şəkildə aşağı düşməsidir", Vardanyan jurnalistlərlə söhbətində bildirib.



"İki il əvvəl baş nazir institutu səviyyəyə aşağı düşdü, çünki həmin vəzifəni ona layiq olmayan insan tutdu"

Onun sözlərinə görə, bu, Ermənistana və onun sakinlərinə qarşı qeyri-ciddi münasibətdir. SİTAT: "Belə ki, vəzifəyə can atmaq ölkəni yaxşıya doğru aparmır və biz bunu gördük. Praktiki olaraq siyasi sahədə olan bütün oyunçulara elə görünürdü ki, onların hər biri hökumət kabinetinin rəhbəri olacaqlar. İki il əvvəl baş nazir institutu səviyyəyə aşağı düşdü, çünki həmin vəzifəni ona layiq olmayan insan tutdu. Artıq ictimaiyyət də bunu anlayıb".

"Son iki ildə biz gördük ki, müxtəlif siyasi partiyalar, ayrı-ayrı şəxslər, təşəbbüs qruplarının üzvləri, təşkilat rəhbərləri yorğanı özlərinə tərəf çəkirdilər və bununla göstərmək istəyirdilər ki, baş nazir ola bilərlər", deyən Vardanyana görə, artıq indi elə bir an gəlib-çıxıb ki, mən də daxil olmaqla hər kəs

“Human Rights Watch”un rəhbərliyində erməni əsilli şəxs təmsil olunur”

“Azərbaycanın beynəlxalq təşkilatlarla istisna əməkdaşlıq əlaqələri mövcuddur. Bu əlaqələr ölkəmizin milli maraqlarına və qarşılıqlı maraqlarına və məsələlərin müzakirə olunmasına əsaslanır. Azərbaycan dəfələrlə öz milli maraqları çərçivəsində istənilən dövlətlə, beynəlxalq təşkilatla bərabərhüquqlu, konstruktiv əməkdaşlıq etməyə hazır olduğunu bəyan edib və bunu gerçəkləşdirib. Azərbaycanla hansısa təzyiqliq metodları ilə danışmaq, ikili standartlardan çıxış edərək nələrsə dikte etmək isə heç bir halda qəbul olunmayıb”. Bunu SİA-ya Əməkdar jurnalist Elman Babayev deyib.

Onun sözlərinə görə, xüsusilə, “Human Rights Watch” kimi qurumlar insan haqlarının qorunması prinsiplərində heç vaxt dürüstlük nümunəsi göstərə bilməyiblər: “Və bu səbəbdən də belə qurumlarla hansısa qarşılıqlı əməkdaşlıq mümkünsüzləşib. Mötəbər hesab etdiyimiz qurumların üzvlərinin lazım gələndə pulun müqabilində demokratiyaya, insan haqlarına xəyanət etmələri danılmaz faktır. Zaman-zaman müstəqil siyasət yürüdən ölkələrin daxili işlərinə qızıqıcı metodlarla qarışmağın isə demokratiya, insan hüquqları ilə heç bir əlaqəsi yoxdur. Bu qurumlar üçün demokratiya və insan haqları kimi fundamental dəyərlər yalnız o zaman döviyyəyə buraxılır ki, öz maraqları təmin olunmur. Ya hansısa anlaşmada mübahisəli məqamlar var, ya da hansısa müqavilələrinin vaxtı daralıb və s...”

Nəticə odur ki, bir sıra beynəlxalq qurumların insan haqlarının qorunması kimi dəyərləri sözün bütün mənalarında şübhəli xarakter alır. Məsələn, bu gün bütün dünyanın gözü qarşısında ermənilərin Avropa ölkələrində dinc kütləvi aksiyalarda həmvətənlərimizə qarşı zorakı metodlarla cavab verməsi nümunəsi arxa plana keçirilir. Əvəzində Azərbaycan heç bir əsas olmadan hədəf seçilir. Bu faktın özü hər şeyi gün kimi ortaya çıxarmırmı?

Qeyri-demokratik ölkə olan Ermənistan haqda bir dənə də təcili bəyanat, qərar qəbul etməyən beynəlxalq qurumlar niyə Azərbaycanla bağlı fərqli mövqe tutur? Səbəb göz önündədir-ikili standartlar. İkiüzlü siyasətin aparıcıları olan Qərb institutlarının saxtakarlığı gün kimi aydın görünür və bu saxtakarların ağızından vurmaq üçün yeterli arqumentlərin üstünü ört-basdır etmək mümkün deyil. İstəsələr belə özlərinin ikili standartlardan çıxış etdiklərini gizlədə

bilmirlər. İnsan hüquqlarının müdafiəçisi donuna girən erməni lobbisinin pulunun cazibəsi qarşısında sındıqlarını göstərmirlərmi?

“Human Rights Watch” təşkilatı bu mənada daha çox fərqləndirəndə, yanılmırıq. Bunun başlıca səbəblərindən biri qurumun Yaxın Şərq və Şimali Afrika direktoru Sara Li Uitsonun hər zaman ölkəmizə qarşı qərəzli, qeyri-obyektiv mövqeyidir.

Bu təşkilat heç bir zaman öz mahiyyətinə uyğun- insan hüquqlarının qorunması istiqamətində ədalətli fəaliyyət ortaya qoymayıb. İkili standartlardan çıxış edərək, əslində insan hüquqlarının pozulmasına şərait yaradıb. Bu fəaliyyət öna gətirib çıxarıb ki, “Human Rights Watch”un hesabatları artıq ciddi qəbul edilmir. Təkcə Azərbaycanı belədir? Xeyr!

Başqa ölkələrdə də bu qurumun əsl niyyəti və fəaliyyəti ifşa edilməkdə, onun hesabatlarının qərəzli olması barədə açıqlamalar verilməkdədir. Məsələn, bir müddət öncə ABŞ-ın nüfuzlu “The Wall

ğal edib və 1994-cü ildən bəri ət-raf rayonlarla birlikdə işğal altında saxlayır. Həmin vaxtdan etibarən Ermənistan rəhbərliyi bu rayonlarda məskunlaşmanı fəal şəkildə dəstəkləyir. Bir çox ermənilər Qarabağı öz tarixi vətənləri hesab edirlər. Lakin BMT, beynəlxalq təşkilatlar və ABŞ bu regionu Azərbaycan ərazisi kimi tanıyır.

Müəllif daha sonra qeyd edir ki, erməni ailəsində anadan olmuş Uitson 2018-ci ildə Amerika Erməni Milli Komitəsi tərəfindən Qarabağa pultoplama kampaniyasının təşkilatçısı qismində çıxış edib. Və həmin Uitson, eyni zamanda “Human Rights Watch” təşkilatının İsrailin İordan çayının Qərb sahilindəki iqtisadi fəaliyyətinin boykot edilməsi kampaniyasına başçılıq edirdi. Habelə o, Twitterdə Qarabağda, işğal edilmiş ərazilərdə hazırlanan erməni şərabını reklam edir.

Bu ziddiyyətin səbəbləri barədə suala Uitson elektron poçtla belə cavab verib: “Mənim erməni diaspor təşkilatlarına şəxsi dəstəyim onların Ermənistanda xeyriyyəçilik və təşviqat fəaliyyəti, habelə erməni soyqırımının tanınmasına yönəlmiş təbliğat səyləri ilə bağlıdır”.

Həqiqət isə odur ki, Uitson Qarabağda yeni erməni yaşayış məskənlərinin salınmasını maliyyələşdirən təşkilata dəstək verir. Bununla yanaşı, Ermənistanda və işğal edilmiş Azərbaycan ərazilərində

suriyalı ermənilərin məskunlaşdırılmasını müdafiə edir. Belə bir şəxsə və onun təmsil etdiyi qurumdan Azərbaycana qarşı hansı obyektiv münasibət gözləmək olar? Öz yurd-yuvasından qovulan insanların hüquqlarını bir kənara qoyub, işğal altındakı ərazilərdə baş verən qeyri-qanuni məskunlaşdırma siyasətinə göz yuman qurumu və onun təmsilçisini insan haqları müdafiəçisi adlandırmaq mümkündürmü?

Mənzərə göz önündədir: “Human Rights Watch”un rəhbərliyində erməni əsilli şəxs təmsil olunur. Bu və digər faktlar qurumun və Uitsonun erməni lobbisi tərəfindən idarə olunmasını təsdiq edir. Bunun nəticəsidir ki, “Human Rights Watch” əvvəlki fəaliyyətinə sadıq qalaraq bu günlərdə Azərbaycan diasporuna ermənilərin etdiyi vandal hücumlara reaksiya vermir və bunu hansısa bəhanələrlə ört-basdır etməyə çalışır. Beləliklə, dünya yalançı, ikiüzlü insan haqları qarçıları ilə üz-üzədir. İnsan haqları moizələri bu dairelərə öz çirkin siyasətlərini gerçəkləşdirmək üçün bir alət kimi lazımdır. İnsan haqları, demokratiya adı altında aparılan siyasətin kökündə ikili standartların dayandığını indi ancaq dünyadan bixəbərlər və cahillər anlaya bilməz...”

Ceyhun Rasimoğlu

“Milli Şura”dakılar davranışlarının anormallığını özləri də etiraf edirlər”

“Ö



tən bir neçə ay ərzində sosial şəbəkələr üzərindən yayılan və özünü “Milli Şuranın Koordinasiya Mərkəzi” elan edən qurumun toplantılarını əks etdirən videogörüntülər bu qurumun bütün mahiyyətini ortaya qoyur. KM-də toplaşan şəxslərin hansı mədəniyyətə, “mənevviyata” sahib olduqlarını, rəqiblərinə, “dostlarına”, “müttəfiqlərinə” qarşı necə davrandıqlarını, ölkənin və xalqın taleyüklü məsələlərinə necə laqeyd olduqlarını göstərir”. Bunu SİA-ya Mətbuat Şurasının sədr müavini, media eksperti Müşfiq Ələsgərli deyib.

Onun sözlərinə görə, ölkə mediası, siyasi ekspertlər Milli Şura adlanan qurumun perspektivsizliyi, ictimaiyyət arasında dayaqlarının olmaması, fəaliyyətinin ölkə və xalqa fayda gətirmədiyini uzun illərdir ki, yazırlar: “Bənzər fikirlər MŞ təsis edilən andan, 2012-13-cü illərdən başlayaraq gündəmdə dolaşır. Amma onlar inkar edir, deyirdilər ki, guya bu fikirlər subyektivdir, rəqabətdən irəli gəlir. İndi durum fərqlidir, ənənəvi arqumentləri işə yaramır. Çünki, bu dəfə danışan özləridirlər. Barələrində ən neqativ rəyi özləri yaradırlar. Son iki gün ərzində ortaya çıxan görüntülər də bu baxımdan dəhşətlidir, üzücüdür. KM-də toplaşan şəxslər əvvəlki videogörüntülərdə “dostlarına”, “müttəfiqlərinə” həqarət edirdilərsə, bu dəfə ümumi xalqı hədəf seçirlər, xalqın ünvanına aşağılayıcı, təhqiredici ifadələr işlədirlər. Belli olur ki, Koordinasiya Mərkəzində toplaşan şəxslər nəinki xalqı, dövləti qlobal böhranlardan xilas edəcək strategiyaya malik deyillər, əksinə, bu barədə heç düşünmürlər də, xalqa aşağılıq varlıq kimi baxırlar. Milli Şura KM-in toplantısından yayılan son videogörüntülər deməyə əsas verir ki, onlar xalqın taleyinə biganə olduqları kimi, milli əxlaq və davranış qaydalarına da laqeyddirlər. Toplantılarının birində müttəfiq saydıqları şəxslərin qeybətini edirlər, dost saydıqlarını xərcləyirlər. Digər bir toplantıda başqa dəyəri ayaqlayırlar. Bu yolla xalqın gözündən düşüb, marginallaşırlar.

İlk videogörüntüdən sonra KM-nin üzvlərinin silsilə istefaları başlamışdı. O zaman əksəriyyət sual edirdi ki, bunlar niyə belə asanlıqla dağılışırdılar. Həmin vaxtı mən demişdim ki, görünür bunların “daha dəhşətli fikirlər səsləndirdikləri toplantılar olub”, həmin toplantıların videogörüntülərinin üzə çıxacağından ehtiyatlanıb istefa edirlər, gedirlər. Bu gün mənim həmin ehtimalım təsdiqini tapır. Hər iclasın yeni videogörüntüsü yayıldıqca, daha dəhşətli davranışla ortaya çıxır”.

Ceyhun Rasimoğlu

“Ermənistan öz işğalçılıq siyasəti ilə özünü təcrid edib”

“E

rmənistan siyasi və iqtisadi baxımdan müflis olub”. Bu sözləri SİA-ya verdiyi açıqlamasında Azərbaycan Sosial Rifah Partiyasının sədri Əslizadə Kazımova deyib.

Partiya sədrinin sözlərinə görə, Ermənistan hakimiyyətinə ya cina-yətkarlar və oliqarxiya rejmi dikte edir, ya da Paşinyan kimi siyasi tefəkkürə malik olmayanlar: “Ermənistan ictimaiyyəti sözün əsil mənasında ciddi təhlükə altındadır. Bunu Ermənistanı idarə edən hakim dairənin yürütdüyü mövcud siyasəti şərh etdiyimiz zaman da görmək mümkündür. Əlverişsiz coğrafi mövqedə yerləşən Ermənistan öz işğalçılıq siyasəti ilə özünü bütün iqtisadi və ticari layihələrdən təcrid edib.

Qonşu dövlətlərlə hər gün daha da ağır vəziyyət alan münasibətlər göz qabağındadır. Ölkədə klanlar arasında kürsü uğrunda gedən soyuq müharibələr hökm sürür. Aclıq və səfəlt içində yaşayan erməni icmasının sabaha heç bir ümidi yoxdur. Sosial-iqtisadi baxımdan tənəzzülün astanasında olan Ermənistan hakim dairəsinin Rusiyaya qarşı çıxaraq, ölkədə Rusiya televiziya kanallarının translyasiyasını dayandırmaqla, ən son şansı da demək olar əlindən buraxıb. Yeni, belə olan halda Ermənistan kimi bir “dövlətciklə” müharibə aparılması belə utanc vericidir. Bu gün gəlin razılaşaq ki, Paşinyan siyasi arenada tələk statusundadır. Sadəcə, olan erməni icmasına olur. Dünya ictimaiyyəti qarşısında Paşinyan rejmi hakimiyyətdə qala bilmək naminə, erməni icması üzərində aclıq və səfəltə dözümlülyün sınağını keçirir. Həsab edirik, Azərbaycan və Türkiyə bilriyi və bərabərliyi ilə biz düşməne yetəri qədər göz dağı verdik. Çox yaxın zamanda torpaqlarımızı işğaldan azad edəcəyik. Amma beynəlxalq təşkilatlar öz maraqları naminə Paşinyan rejminin erməni icmasına təzyiqli göstərməsini və onlardan istifadə etməsini nəzərə almalı, bununla bağlı gərəqli addım atmalıdır”.

İnam Hacıyev

Azərbaycançılıq və əxlaqi-etik dəyərlər

Azərbaycan xalqına məxsus əxlaqi və etik normalar Azərbaycanlı milli şüurunun tarixən formalaşmış tərkib hissəsindən ibarətdir. Hər bir xalqın əxlaqi və etik normalarında özünə məxsus millilik vardır. Azərbaycan xalqına məxsus əxlaqi-etik normaların milliliyi ailə və cəmiyyətə münasibətdə formalaşmışdır. Azərbaycanlı ailələr üçün səciyyəvi olan əxlaqi və etik keyfiyyətlərin ən başlıcası budur ki, burada ailə başçısının mövqeyi əsas tutulur. Bu mövqə məcburi qəbul edilmir, ictimai psixologiyada ailəvilikə əsaslanır. Eyni zamanda, ailədə hər hansı bir problem ailənin bir başçısı tərəfindən təkbəşinə həll edilmir.

Ailədə vacib problemlər kişi və qadın tərəfindən məsləhət olunmuş qaydada həll edilir. Kişi və qadın tərəfindən əldə edilən ailə mənəviyyətində ayrışdırıcılıq olur. Ailə üzvləri bir-birini eşidir. Ailə üzvləri arasında mehribançılıq yaranır. Bununla da ailə etikasını, ailə tərbiyəsi formalaşır.

Ailədə uşaqlar bu etik normaları qəbul etdikdə ailə tərbiyə baxımından nümunəvi sayılır. Belə ailələrin bünövrəsi sədaqətliklə və bir-birinə inamla möhkəmlənmiş olur. Ailədə belə münasibət olmadıqda isə normal tərbiyədən söhbət gedə bilməz. Belə ailələrdə fəsadların baş qaldırması istisna deyildir. Nümunəvi ailələr isə cəmiyyətin bütövləşməsində, ictimai birlik və ictimai həmrəylik yaranmasında aparıcı yer tutur.

Mədəniyyət tarixi sahəsində qazanılmış təcrübə sübut edir ki, insanların mənəviyyəti, əxlaqi normaları və baxışları ilə bağlı olan milli-mənəvi dəyərlərin yaradıcısı xalqdır. Xalqın mövcudluğunun əsas göstəricisi olan milli-mənəvi dəyərlər onun ən qiymətli sərvətidir. Hər bir xalq milli mənəvi dəyərlər sistemində malikdir. Bu milli-mənəvi dəyərlər bizim tariximiz, dilimiz, dinimiz, adət-ənənələrimiz, mentalitetimiz, mədəniyyətimiz, ədəbiyyat və incəsənətimizdir.

"Mənəvi-əxlaqi dəyərlər" insanı cəmiyyətdə formalaşdırır, inkişafa kömək edən davranış qaydalarıdır. Bu qaydalar dünya sivilizasiyasının təməli qoyulandan yaranmağa başlamışdır. Dəyərlərin formalaşması prosesi nəticədə dünyada hər bir fərdin haqlarını daha dolğun təsdiq edən xüsusiyyətlər yaranır. Dünya xalqları arasında milli-mənəvi dəyərləri ilə tanınan Azərbaycan xalqı yaşıdığı və təbliğ etdiyi bəşəri ideyaları, adət-ənənələri, milli xüsusiyyətləri ilə özünəməxsus yer tutur. Uzun illər aparılan tədqiqatlar zamanı aydın olmuşdur ki, qədim köklərə malik Azərbaycan əsrlər boyu maddi və mənəvi xəzinəsini qoruyub saxlaya bilmişdir. Azərbaycanın milli dəyərləri orta əsrlərdə formalaşmış və görüldüyü kimi, o vaxtdan bəri çox az dəyişmişdir. Azərbaycanlıların çox vaxt türk-islam dəyərləri adlandırılan əxlaq qaydaları toplusunun özəyi orta əsrlərdəki türk hərbi-feodal şərəf kodeksinin təsiri altında formalaşmışdır. Heydər Əliyev göstərir ki, "Hər xalqın öz mentaliteti, əxlaqi qaydaları vardır. Bizdə nə qədər gözəl əxlaqi qaydalar var. İndi onları nəyəsə başqa şeylərə qurban vermək olmaz. Məsələn, bizim xalqımızda

əsrlərdən bəri formalaşmış, gəlmiş adətlər vardır: kiçiyin böyüyə hörməti, böyüyün kiçiyə qayğısı, övladın valideynlərinə hədsiz hörməti, valideynlərin öz övladlarına olan qayğısı və məhəbbəti. Bu, bizim xalqımızın mentalitetidir və biz bununla fəxr etməliyik". Azərbaycanlı ailələrində qonaqpərvərlik də ictimai psixologiyada özünə möhkəm yer tapmış etikətlərdəndir. Təsədüfi deyildir ki, qapını döyüb "Allah qonağıyam", - deyənə "Allaha da qurban olum, qonağına da", - demişlər.

M.Yusifov yazır ki, ümumiyyətlə, Azərbaycan cəmiyyəti üçün əsas olan keyfiyyətlər ictimai psixologiyada formalaşaraq ailədən cəmiyyətə, cəmiyyətdən də ailəyə keçərək möhkəmlənir. Azərbaycan cəmiyyətində formalaşan və nəsildən-nəslə keçib ənənə şəklində alan əxlaqi-etik normalar, başlıca olaraq, aşağıdakı kimi ümumiləşdirilə bilər:

- 1) qonaqpərvərlik, əliaçıqlıq, səxavətliklik
- 2) bir - birinə hörmət, ehtiram və qarşılıqlı humanist münasibət
- 3) sözlünə bütövlük, öz şəxsiyyətinə hörmət, qarşısındakına ehtiram
- 4) böyüyə hörmət, kiçiyə ehtiram
- 5) qarşılaşdıqda salamlamaqla ehtiram göstərmək
- 6) qadınlarda ailələrinə sədaqətlik, uşaqlara məhəbbət
- 7) kişilərdə mərdlik və dözümlülük
- 8) lazım gəldikdə güzəştə getmək alicənablığı
- 9) dostluqda sədaqətlik, qohumluqda dəyanətliklik
- 10) kişisi olmayan evə daxil olmamaq
- 11) vətənə, torpağa, doğulduğu məkana bağlılıq
- 12) böyük şəxsiyyətləri ilə fəxr etmək, onları xatirəsini və ehtiramını əziz tutmaq
- 13) qadınlarda abır, həya, ismətin qorunub saxlanması
- 14) kişilərdə qadınlara qarşı ləyaqətliklik
- 15) kişilərin qadın yanında, qadınların kişi yanında əxlaqi - etik normalara müvafiq davamması
- 16) müasir mərhələdə bəşəri ideyaların ən yaxşı ənənələrinin öz əxlaqi - etik normalarımıza təbiq olunması

Azərbaycan cəmiyyətində formalaşmış əxlaqi və etik normalar başlıca olaraq xalqın özünün ictimai psixologiyası ilə bağlıdır. Xalqımıza məxsus əxlaqi - etik normaların müəyyən qismi isə İslamın müqəddəs kitabı olan "Qurani-Kərim"ə əsaslanır.

Adət-ənənələr

Azərbaycançılıq milli şüuru xalqın qədimdən bəri gələn adət-ənənələrində xüsusilə qabanq şəkildə əks olunur. Azərbaycan xalqına məxsus adət-ənənələr ictimai xarakter daşıyır. Belə ki, Azərbaycan adət-ənənələri cəmiyyətdə formalaşmış cəmiyyətə xidmət edir və cəmiyyət həyatında da yaşamaqda davam edir. Adət-ənənələr cəmiyyətdə varislik prinsipi üzrə yaranır, formalaşır.

Söz yox ki, xalqımızın məişət adət-ənənələri Azərbaycan mədəniyyətinin əsas tərkib hissəsidir. Əhalinin məişət həyatında bu gün də qorunub saxlanılan bu mental dəyərlər əhəmiyyətlidir. Onu Azərbaycan kultürünün ayrıca sahəsi kimi öyrənsək bir neçə istiqamət yaranacaqdır. Vaxtilə köçəri xalqların əsas oturma məskəni olduğundan xalq adət-ənənələrində müxtəliflik mövcuddur. Həmçinin İslamın dini adətləri də yerli xalqın mentalitetində bir sıra dəyişikliklər etmişdir.

Hər zaman nəsil yeniləndikcə yaşlı adamlar belə deyirlər: "O vaxtı belə deyildi!". Əcəba biz dəyişmişikmi? Əksəriyyət isə heç də adət-ənənələrimizin yoxluğuna sarı getməyi qənaətləndirir. Xalq iki ziddiyyətli fikirlərdən hansının daha doğru olduğunu yalnız onda bilər ki, mətbuat tariximiz, mədəniyyətimiz, elmimizin keçmiş barəsində araşdırmalar aparsın. "Bizim tarix" layihəsi bu missiyanı yerinə yetirməyə çalışır.

Milli adət və ənənələrin öyrənilməsi və onların mənəvi dəyərlər sistemindəki rolunun tədqiqi həmişə aktual olmuşdur. Çünki milli adət və ənənələr tarixin bütün mərhələlərində ictimai-mədəni tərəqqinin əsas göstəricisi kimi nəzərə çarpmışdır. Cəmiyyət inkişaf etdikcə adət və ənənələr də ayrı-ayrı quruluşların ictimai-siyasi xüsusiyyətlərinə bu və ya digər formada inteqrasiya etmişdir. Buna görə də hər bir ictimai-siyasi quruluş həm bütövlükdə adət və ənənələrə, həm də onun mənəvi-bədii dəyərlərinə öz möhürünü vurmuşdur. Cəmiyyət dəyişdikcə adət və ənənələr də təkmilləşmiş, millətin, xalqın yaradıcılıq nümunələrini yaşatmış, nəsildən-nəsilə ötürülmüşdür. Yeni yaranan hər bir mənəvi dəyər isə tarixi ənənələrimizin varisi kimi təşəkkül tapmışdır. Bu səbəbdən də bütün dövrlərin adət və ənənələrində baş verən yeniliklərin, istiqamətlərin öyrənilməsinə, əldə olunan tarixi təcrübənin müasir sənətsünaslıq və kulturologiya elmlərinə şamil edilməsinə böyük ehtiyac vardır.

Bildiyimiz kimi, uzun illər ərzində öz müstəqilliyini itirmiş Azərbaycan xalqının bir çox milli-mənəvi dəyərləri deformasiyaya məruz qalmış, tarixin yalnız şifahi yaddaşına çevrilmişdir. Keçmiş Sovet dövlətinin kommunist ideoloji mühiti isə dini-millət adət və ənənələrimizin öyrənilməsinə və



Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

təbliğinə qadağalar qoymuşdur. Yeni adət və ənənələr adı altında əsasən sosialist həyat tərzinin mahiyyətini və məzmununu ifadə edən ideoloji, siyasi xarakterli mənəvi cəhətlər diqqət mərkəzinə çıxarılmışdır. Sözsüz ki, xalqımıza, onun milli xüsusiyyətlərinə və iradəsinə uyğun olmayan cəhətlər də hakim zümrələr tərəfindən bədii sənət aləminə diqqət edilməmişdir. Xüsusilə Sovet məkanında mədəniyyət və incəsənət kommunist əxlaqi prinsiplərinin emosional vasitələrinə çevrilmişdir. Mədəni inkişafın sosialist realizmi metoduna, üslubuna uyğunlaşdırılmasına üstünlük verilmişdir. Ancaq bu dövrdə də Azərbaycan sənətkarları tarixi varislik prinsipi ilə imtina etməmiş, milli-ənənəvi keyfiyyətləri müasirləşdirməyi, onları mənəvi stimula çevirməyi bacarmışlar. Yeni mədəniyyət və incəsənət ənənəvi olaraq bədii-estetik mahiyyətini itirməmiş, keçmiş irsimizin tarixi təcrübəsindən bəhrələnmə bilmişdir. Təbii ki, bu bəhrələnmə əsasən empirik anlayışlarda daha çox nəzərə çarpmış, cəmiyyətin siyasi, ideoloji baxışlarına uyğun olaraq yanaşılmışdır.

Xüsusilə, sənətsünaslıq və mədəniyyətsünaslıq elmləri sahəsində tarixi-ənənəvi təcrübənin nəzəri problemlərinin öyrənilmə metodları sosializm realizmi metodları ilə yanaşma tərzini məhdudlaşdırmışdır. Bu da mədəni-mənəvi təkamülün tədqiqinin ideoloji baxışlara uyğunlaşdırılmasına təminat yaratmışdır.

Heydər Əliyev göstərir ki, "Azərbaycan xalqı tarix boyu nə qədər əziyyətlər çəkibdir. Ancaq dilini də, dinini də adət - ənənələrini də öz mənəvi - əxlaqi mentalitetini də saxlayıbdır".

Azərbaycan xalqına məxsus adət-ənənələrin bir çoxu ən qədim dövrlərdən bu günümüze gəlib çatmışdır. Bəzi adətlər isə unudulub, öz ənənəsini itirmişdir. Lakin onları əvəzinə ictimai dünyagörüşlə bağlı olan başqa adətlər yaranaraq ənənə şəklində düşmüşdür. Məsələn, Azərbaycan xalqında ta qədimdən qalan adət-ənənələrin təmsalında qonaqpərvərlik (qonaq qəbul etmək, yola salmaq), dostluq münasibətləri əsasına yaranan və ya ailə münasibətləri üzərində qurulan dostluq, qohumluq (qohumluğa görə münasibətlərin davam etdirilməsi), müəyyən ailə mərasimlərinin davam etdirilməsi (məsələn, ailə qurmaq mərasimi, elçi getmək, nişan aparmaq, toy etmək, gəlin götürmək, toydan sonrakı mərasimlər, uşaq anadan olanda adqoydu keçirmək və s.); bayramlarla bağlı mərasimlərin keçirilməsi (yaz bayramında yumurta boyamaq, qapı pusmaq, od yandırmaq, bayram süfrəsi açmaq, kosa - keçəl oyunlarını təşkil etmək, bəxt sinəmaq və s.) bu gün də yaşayır. Yaz bayramının təmtəraqlı keçirilməsi il boyunun şadlıqla, fırvanlıqla, xoşbəxtliklə keçirilməsinin rəmzi əlamətidir.

Vahid Öməröv
F.ü.f.d.os.



Qəzet 1991-ci il
yanvarın 11-dən çıxır

14 avqust

PSJ Çempionlar Liqasının yarımfinalında!

Son səhifə

Nermardan yeni rekord



Fransanın "Paris Sen-Jermen" futbol klubunun braziliyalı hücumçusu Neymar yeni rekordda imza atıb. AZƏRTAC xəbər verir ki, UEFA Çempionlar Liqasının dördüncü final mərhələsində "Atalanta" ilə qarşılaşmada 16 dəfə uğurlu dribling edən 28 yaşlı hücumçu bu baxımdan 2019-2020-ci il mövsümünün rekordunu yeniləyib. Onadək ən yüksək göstərici "Barselona"-nın kapitanı Lionel Messi və "Napoli"-nin hücumçusu Lorenzo İnsinye-yə məxsus idi. Hər iki futbolçu bir matçda 11 uğurlu driblinglə yadda qalıb. Qeyd edək ki, "Paris Sen-Jermen"-in "Atalanta" üzərində 2:1 hesablı qələbə qazandığı görüşdə Neymar məhsuldar ötürmə edib. Yarımfinala adlayan Fransa klubunun bu mərhələdəki rəqibi "Leypsiq" - "Atletiko" cütünün qalibi olacaq.

İki yük avtomobili toqquşdu

Fövqəladə Hallar Nazirliyinin "112" qaynar telefon xəttinə daxil olan məlumata əsasən, Siyəzen rayonunun Zarat kəndində "Mercedes" və "Ford" markalı iki yük avtomobili toqquşub. SİA-nın nazirliyin rəsmi saytına istinadən verdiyi xəbərə görə, hadisə yerinə cəlb olunan Dövlət Yanğından Mühafizə Xidməti-



nin müvafiq xilasetmə qüvvələri "Ford" markalı yük avtomobilində sıxılı vəziyyətdə qalan 1 nəfəri deformatsiyaya uğrayan nəqliyyat vasitəsindən çıxararaq aidiyyəti üzrə təhvil veriblər.



Kişmişin içərisində 5 kiloqramdan çox narkotika tapıldı

Kişmişin içəri-sində 5 kiloqramdan artıq narkotik vasitə aşkarlanıb. Dövlət Gömrük Komitəsinin Mətbuat və İctimaiyyətlə Əlaqələr İdarəsindən AZƏRTAC-a bildirilib ki, Cənub Ərazi Baş Gömrük İdarəsinin Əməliyyat və Təhqiqat İdarəsinə İrandan Ukraynaya "Volvo" markalı yük avtomobilində külli miqdarda narkotik vasitələrin gömrük nəzarətindən gizlədilərək aparılacağı barədə əməliyyat məlumatı daxil olub. As-tara gömrük postunda saxlanılan nəqliyyat vasitəsinin Azərbaycan ərazisindən tranzit keçməklə İrandan Ukraynada fəaliyyət göstərən şirkətlərdən birinin ünvanına "kişmiş" yükü apardığı məlum olub. Ukrayna vətəndaşının "Volter" ləqəbli kinoloji xidməti saxlanılıb və "Volter" ləqəbli kinoloji xidməti saxlanılıb və "Volter" ləqəbli kinoloji xidməti saxlanılıb və "Volter" ləqəbli kinoloji xidməti saxlanılıb.



met iti tətbiq edilməklə yoxlama həyata keçirilib. Bu zaman xidməti it xüsusi işarə və hərəkətlərlə yük maşınının qoşqusunun ətraflarına reaksiya verib. Baxış zamanı "kişmiş" yükünün içərisində gizlədilmiş xırda formalarda, ümumi çəkisi 5 kiloqram 200 qram olan qara rəngli, kəskin iyli narkotik vasitə - tiryək aşkarlanıb. Faktla bağlı araşdırma aparılır.

Azərbaycanda əcnəbi teleserialların yayımı bərpa olunur?

Azərbaycan ərazisində fəaliyyət göstərən bütün yerüstü yayımçıların televiziya proqramlarında əcnəbi teleserialların yayımı bərpa olunacaq. Bu məsələ Milli Televiziya və Radio Şurasının iclasında müzakirə olub. Yerli serial bazarında rəqabət mühitinin formalaşdırılması və daha keyfiyyətli milli telefilmərin və serialların istehsalının stimullaşdırılması məqsədilə sentyabrın 1-dən etibarən təşkilati-hüquqi formasından asılı olmayaraq Azərbaycan ərazisində yerüstü yayımla yayımlanan bütün televiziya proqramlarında əcnəbi teleserialların yayımının bezi şərtlərlə bərpa olunması haqqında qərar qəbul olunub.

Qərara əsasən, əcnəbi seriallar yalnız 23.00-07.00 vaxt aralığında tam dublyaj olunmuş formada nümayiş oluna biləcək. Bundan əlavə, həftə ərzində hər bir yayımçı 07.00-22.00 arası vaxt aralığında 2 (iki) saat əcnəbi serial yayımlaya biləcək. Yayımçıları yerli serial istehsalına təşviq etmək məqsədilə həftə ərzində həmin vaxt aralığında (07.00-22.00) yayımlanan hər 5 (beş) saat yerli serialdan əlavə 1 (bir) saat əcnəbi serial yayımlanması mümkün olacaq.

Futbol üzrə UEFA Çempionlar Liqasının 1/4 final mərhələsinə start verilib. Belə ki, ilk oyun günündə bir matç keçirilib. Lissabonun "Estadio da Luş" stadionunda "Atalanta" və PSJ üz-üzə gəlib. Matçın 27-ci dəqiqəsində hesabı açan İtaliya klubu qələbəyə yaxın olsa da, Paris təmsilçisi görüşün sonlarında - 90 və 90+3-cü dəqiqədə vurduğu qollarla qalib gələrək yarımfinala çıxıb. Tomas Tuhelin komandası yarımfinalda bu gün keçirilən "Leypsiq" (Almaniya) - "Atletiko" (Madrid, İspaniya) cütünün qalibi ilə qarşılaşacaq. Qeyd edək ki, PSJ tarixində ilk dəfə Çempionlar Liqasında yarımfinal oynayacaq.



Fahriye Evcen oğluna görə yeni serialdan imtina etdi

Türkiyənin məşhur aktrisası Fahriye Evcen yeni qərarı ilə izləyicilərini məyus edib. Yaxın günlərdə serial çəkilişlərinə qayıtması gözlənilən aktrisa qərarını dəyişib. O bildirib ki, həm koronavirusa görə, həm də oğlu Karanı baxıcıya əmanət etməmək üçün belə qərara gəlib. Evcen, eyni zamanda, ürəyinə yatan layihə olarsa və öz şərtləri qəbul edilərsə, bunları dəyərləndirəcəyini də istisna etməyib.



"Kurtlar vadisi"nin Elifi efirlərə qayıdır

Türkiyəli aktrisa Özgü Namal 6 il aradan sonra yenidən efirə qayıtmağa hazırlaşır. Belə ki, yeni film və serial üçün müqavilə imzalayan aktrisa Türkiyədə koronavirusa yoluxma sayının artması səbəbi işlərini təxirə salıb. Aktrisa filmdən 800 min TL (təxminən 186 min manat), serialdan isə hər bölüm üçün 80 min TL (təxminən 18 min 600 manat) qazanacaqdı.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yayılır, səhifələnilir.
"Azərbaycan" nəşriyyatında çap olunur
Qəzetdə AzərTAC, SİA və AZADINFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600